

‘ஊருக்கடி உபதேசம், உனக் கில்லையடி’ என்பார்கள். பெரும்பாலும் அரசியல் கட்சித் தலைவர்களுக்கு இது பொருந்தும். அத்தகைய சம்பவம் பற்றிய ஒரு தகவல் இது. பக்கம் 02 >>>

## இலங்கையை பிரட்டும் 'கொரோனா'!

- \* நேற்று மட்டும் பத்துப் பேருக்கு \* இதுவரை 28 பேர் பாதிப்பு
- \* இரு நூறுக்கும் மேற்பட்டோருக்குத் தொற்று எனச் சந்தேகம்
- \* 1,700 இற்கும் அதிகமானோர் தனிமைப்படுத்தப்பட்டுள்ளனர்
- \* கடநொயக்க விமான நிலைய அதிகாரி ஒருவருக்கும் தொற்று

கொழும்பு, மார்ச் 17 இலங்கையில் கொரோனா வைரஸ் தொற்றுக்குள்ளான மேலும் பத்துப் பேர் நேற்றுப் புதிதாக அடையாளம் காணப்பட்டுள்ளனர் என்று அரசு தகவல் திணைக்களம் விடுத்ததுள்ள அறிக்கையில் தெரிவிக்கப்பட்டுள்ளது. இதற்கமைய, நாட்டில் கொரோனா வைரஸ் தொற்றுக்குள்ளானோரின் எண்ணிக்கை 28 ஆக அதிகரித்துள்ளது. பக்கம் 03 >>>

## தேர்தலைப் பிற்போடாமாறு

## தமிழர் தரப்பு வலியுறுத்தும்!

### கூட்டமைப்பு, விக்கியின் கூட்டணி மனோ கணேசன் அணி கோரிக்கை

கொழும்பு, மார்ச் 17 கொரோனா அச்சத்தில் நாடு முழுகியிருக்கும் இந்தச் சூழலில் பொதுத் தேர்தலுக்கான ஜனநாயக நடவடிக்கைகளை முன்னெடுக்க முடியாத நிலைமையே உள்ளது. இந்தக் காரணத்தினால் பொதுத் தேர்தலை ஒத்திவைக்குமாறு தமிழ்த் தேசியக் கூட்டமைப்பு, நீதியரசர் விக்கினேஸ்வரன் தலைமையிலான தமிழ் மக்கள் தேசியக் கூட்டணி, மனோ கணேசன் தலைமையிலான தமிழ் முற்போக்குக் கூட்டணி ஆகியன கோரிக்கை விடுத்துள்ளன. தேர்தலை... பக்கம் 02 >>>

### பங்காளிக் கட்சியினரைப் பிடுங்கி எடுப்பது தமிழரசின் பண்பியல்பு என சுரேஷ் காட்டம்

எஸ்.நிதர்ஷன் யாழ்ப்பாணம், மார்ச் 17 இலங்கை தமிழரசு கட்சிக்குள் ஏற்பட்டுள்ள உட்கட்சி மோதல் சந்தி சிரிக்கும் அளவிற்கு சென்றுவிட்டதாக ஈ.பி. ஆர். எல். எவ். கட்சியின் தலைவர் சுரேஷ் பிரேமச் சந்திரன் தெரிவித்தார். கட்டப்பிராயில் உள்ள அவருடைய வீட்டில் நேற்றுத் திங்கட்கிழமை பிற்பகலில் தாம் நடத்திய செய்தியாளர் சந்திப்பில் பக்கம் 03 >>>



### கொரோனா அச்சம் நீங்கும் வரையில் பொதுத் தேர்தலை தள்ளிப்போடுங்கள்

சுரேஷ் பிரேமச்சந்திரன் வலியுறுத்தல்

எஸ்.நிதர்ஷன் நாட்டில் கொரோனா வைரஸ் தாக்கம் தொடர்பான அச்சநிலைநீங்கும் வரையில் நாடாளுமன்றத் தேர்தலை அரசாங்கம் ஒத்திவைக்க வேண்டும் என்று ஈ.பி.ஆர்.எல். எவ்வின் தலைவர் சுரேஷ் பிரேமச்சந்திரன் கோரியுள்ளார். தற்போதைய சூழ்நிலையில் ஜனநாயக ரீதியான தேர்தல் ஒன்று நடத்தப்பட வேண்டுமாக இருந்தால் தேர்தலை ஒத்திவைப்பது சிறந்த முடிவாக அமையும் என்றும் அவர் மேலும் சுட்டிக்காட்டியுள்ளார். பக்கம் 03 >>>

### ஐரோப்பிய நாடுகளில் இருந்து வருவோருக்கு பொலிஸ் பதிவு

கொழும்பு, மார்ச் 17 ஐரோப்பிய நாடுகளிலிருந்து இந்த மாதம் முதலாம் திகதியிலிருந்து நேற்று முன்தினம் வரை இலங்கைக்கு வருகை தந்தவர்களை அருகில் உள்ள பொலிஸ் நிலை பக்கம் 02 >>>

### கொரோனா விழிப்புணர்வில் ஈடுபட்ட வைத்தியர் நந்தகுமார் தாக்கய்யட்டார்

யாழ்ப்பாணம், மார்ச் 17 கொரோனா வைரஸ் தொடர்பாக விழிப்புணர்வில் ஈடுபட்ட உணர்ச்சி வற்றுகாதார வைத்திய அதிகாரி வைத்திய கலாநிதி பரா. நந்தகுமார் தாக்கய்யட்டார் அவருடன் சென்ற அவரது நண்பர் மீதும் தாக்குதல் இடம்பெற்றுள்ளது. நேற்று திங்கட்கிழமை பிற்பகல் நல்லூர் ரியோ ஜஸ்கிரீம் விற்பனை நிலையத்துக்கு முன்பாக இந்தச் சம்பவம் இடம்பெற்றது. சம்பவத்துடன் தொடர்புடைய இருவர் யாழ்ப்பாணப் பொலிஸாரால் கைது செய்யப்பட்டுத் தடுக்கப்பட்டுள்ளனர். மேலும் சிலர்தப்பியோடிவிட்டனர் பக்கம் 03 >>>

### யாழ். கத்தோலிக்க ஆலயங்களில் திருப்பலிகள், வழிபாடுகள் ரத்து!

யாழ்ப்பாணம், மார்ச் 17 கொரோனா வைரஸ் தொற்றில் இருந்து மக்களை பாதுகாக்கும் விதமாக யாழ். மறைமாவட்டத்தின் அனைத்துக் கத்தோலிக்க தேவாலயங்களிலும் மறு அறிவித்தல் வரை திருப்பலிகள், வழிபாடுகள் எதுவும் நடைபெற மாட்டாததன் யாழ். மறைமாவட்ட ஆயர் யஸ்ரின் பேணாட் ஞானப்பிரகாசம் ஆண்டகை தெரிவித்துள்ளார். அத்துடன் மக்களை ஒன்று கூட்டும் எந்த ஒரு நிகழ்வையும் ஒழுங்கு பக்கம் 02 >>>



### 3 நாள்கள் பொது விடுமுறை நள்ளிரவு அறிவித்து அரசு!

யாழ்ப்பாணம், மார்ச் 17 இன்று செவ்வாய்க்கிழமை தொடக்கம் 3 நாள்களை பொது விடுமுறையாக அரசு பிரகடனப்படுத்தியது. இந்த அறிவிப்பு நேற்று நள்ளிரவு வெளியிடப்பட்டது. எனினும் சுகாதாரம், வங்கி, போக்குவரத்து, மாவட்ட செயலகங்கள், பிரதேச செயலகங்கள் மற்றும் உணவு வழங்கல்கள் உள்ளிட்டவை அத்தியாவசிய சேவைகளாக அறிவிக்கப்பட்டு அவை இயங்கும் என்று அரசின் அறிவிப்பில் சுட்டிக்காட்டப்பட்டுள்ளது. இன்று செவ்வாய்க்கிழமை, நாளை புதன் கிழமை மற்றும் நாளை மறுதினம் வியாழக் கிழமை வரை இந்தப் பொது விடுமுறைப் பிரகடனம் நடைமுறையில் இருக்கும்.

நாளை மாலை முதல்! காலைக்கதிர் மாலைப்பதிப்பு

தினசரி அச்ச இதழாக வெளியாகின்றது. உங்கள் பிரதேச முகவர்களிடம் பெற்றுக் கொள்ளுங்கள்! கூடச்சுட அரசியல், தேர்தல் களச் செய்திகளுடன்... தொடர்புகளுக்கு :- 021 222 3000

**யாழ்...**

(முதலாம் பக்கத் தொடர்ச்சி)  
செய்ய வேண்டாமென பங்குத் தந்தையர்கள் கேட்கப்பட்டுள்ளார்கள். இதன்படி மறு அறிவித்தல் வரை தவக்காலத்தின் விசேட நிகழ்வுகளான திருச்சிலுவைப்பாதை, திருயாத்திரை, திருப்பாடுகளின் காட்சி போன்றவை எவையும் நடைபெற மாட்டாதெனவும் தெரிவிக்கப்பட்டுள்ளது.

மக்களும் குருக்கள், துறவி களும் இல்லங்களில் இருந்தவாறு இக்கடின காலத்தில் இருந்து விடுதலை பெற இறை வேண்டல் செய்யுமாறு கேட்டுக்கொள்ளப்படுகிறார்கள். யாழ் ஆயர் தெரிவித்துள்ளார். (ஐ - 07)

**ஐரோப்பிய...**

(முதலாம் பக்கத் தொடர்ச்சி)  
யத்தில் பதிவு செய்யுமாறு அறிவிக்கப்பட்டுள்ளது.

கொரோனா வைரஸ் தொற்றைக் கட்டுப்படுத்த முன்னெடுக்கப்படும் தேசிய திட்டத்தின் கீழ் உரிய நடவடிக்கைகளை முன்னெடுக்கும் வகையில் இந்தக் கோரிக்கை பாதுகாப்பு அமைச்சால் விடுக்கப்பட்டுள்ளது.

கடந்த வாரம் வெளிநாடுகளிலிருந்து வருகை தந்தோர் தனிமைப்படுத்தல் நிலையங்களில் தங்கவைக்கப்பட்டுக் கண்காணிக்கப்படும் நிலையில் பாதுகாப்பு அமைச்சால் இந்த அறிவிப்பு வெளியிடப்பட்டுள்ளது. (ஐ)

**கூட்டமைப்பு...**

(முதலாம் பக்கத் தொடர்ச்சி)  
தமிழ் தேசிய கூட்டமைப்பின் பங்காளிக் கட்சி தலைவர்களின் கலந்துரையாடலின் பின்னர் கூட்டமைப்பு சார்பில் அதன் ஊடக பேச்சாளர் எம்.ஏ. சுமந்திரன் விடுத்துள்ள அறிக்கையில் தெரிவிக்கப்பட்டவை வருமாறு :-

நாட்டிலே தற்போது நிலவுகின்ற ளீநூணூம் 19 வைரஸ் பரவுகின்ற அபாயம் சம்பந்தமாக அரசாங்கம் தகுந்த உரிய நடவடிக்கைகள் அனைத்தையும் உடனடியாக எடுக்க வேண்டும் எனவும், மக்களின் பாதுகாப்பை உறுதி செய்வதற்கான அனைத்து செயற்பாடுகளையும் முன்னெடுக்க வேண்டும் எனவும் தமிழ் தேசிய கூட்டமைப்பு கோரிக்கை விடுக்கின்றது. இவ்விடயத்தில் முற்று முழுதாக எமது பங்களிப்பினை வழங்குவதற்கு நாம் தயாராக உள்ளோம்.

மக்களுடைய பாதுகாப்பிற்கு அதியுச்ச கரிசனை வழங்கப்பட வேண்டும் என்பதாலும் இந்த அசாதாரண சூழ்நிலையில் ஜனநாயக நடவடிக்கைகளை முழுமையாக செயற்படுத்த முடியாத காரணத்தாலும் ஏப்ரல் 25 ஆம் திகதி நடைபெற இருக்கின்ற பொதுத்தேர்தலை பிற்போடுமாறு நாம் கோரிக்கை விடுக்கின்றோம். - என்று உள்ளது.

**விக்கியின் அணி**  
அதேசமயம் தமிழ் மக்கள் தேசியக் கூட்டணி சார்பில் ஈ.பி.ஆர்.எல்.எவ்வின் தலைவர் சுரேஷ் பிறேமச்சந்திரன் விடுத்த அறிக்கையின் முக்கிய அம்சங்கள் வருமாறு:-

கூட்டங்கள் கூடுவதற்கு இரண்டு வாரங்களுக்குத் தடை விதிக்கப்பட்டுள்ளது. இயன்ற வரை மக்கள் வீடுகளில் முடங்

**இனி...**

(முதலாம் பக்கத் தொடர்ச்சி)  
அண்மையில் - சில தினங்களுக்கு முன்னர் - இலங்கைத் தமிழரசுக் கட்சியின் வேட்பாளர் அறிமுகவிழா என்று ஒன்று அம்பாறையில் நடைபெற்றது. அது கட்சித் தலைவர் மாவை சேனாதிராஜாவை சீற்றத்துக்குள் ஆழ்த்தி விட்டது.

அந்த மாவட்டத்துக்கான வேட்பாளர்களைக் கட்சி இன்னும் முடிவு செய்யவில்லை. அதற்கிடையில் வேட்பாளர் அறிமுகம் என்று ஒரு நிகழ்வை நடத்துவது எப்படி என்று சீறினார் மாவையர்.

நியாயமான சீற்றம். அதில் தப்பில்லை. அந்த வேட்பாளர் அறிமுக நிகழ்வை நிராகரிக்கின்றோம் என்று மாவை சேனாதிராஜாவின் பெயரில் ஓர் அறிவிப்புக் கட்சியின் உத்தியோகபூர்வ இணையமான 'புதிய சுதந்திரன்' தளத்தில் பிரசுரமாகத் தவறவில்லை. அதுவும் தப்பில்லை. சரிதான்.

இன்னும் எந்த மாவட்டத்துக்கான தனது வேட்பாளர் தெரிவையும் இலங்கைத் தமிழரசுக் கட்சி இன்னும் உத்தியோகபூர்வமாக அறிவிக்கவில்லை.

*"எல்லா மாவட்டங்கள் குறித்தும் பேசியிருக்கின்றோம். எந்தப் பட்டியலும் இன்னும் இறுதி செய்யப்படவில்லை. இறுதி செய்ததும் அறிவிப்போம்".* - என்றுதான் கட்சியின் பேச்சாளர் எம்.ஏ.சுமந்திரன் கூறியிருக்கின்றார்.

யாழ். மாவட்டத்தில் மனித உரிமைகள் ஆர்வலரான அம்பிகா சற்குணநாதனைக் கட்சி வேட்பாளராகத் தேர்வு செய்திருக்கின்றது என்று பரவலான - உறுதிப்படுத்துகின்ற மாதிரி

யான - பேச்சு.

ஆனால் அவரோ "நான் இன்னும் எந்த முடிவையும் எடுக்கவில்லை. சில தரப்புகள் வேட்பாளராக என்னை நிற்குமாறு கேட்கின்றன. ஆனால் நான் எந்தத் தீர்மானமும் இதுவரை எடுக்கவில்லை" - என்று பகிரங்க அறிவிப்புக் கூட விடுத்துள்ளார்.

ஆக, அம்பாறையில் மட்டுமல்ல, யாழ். மாவட்டத்திலும் கூட தமிழரசுக் கட்சியின் வேட்பாளர் பட்டியல் இன்னும் இறுதி செய்யப்படவில்லை என்பதுதான் யதார்த்த நிலைமை.

ஆனால், இரண்டு தினங்களுக்கு முன்னர் வேட்பாளர் அறிமுக விழா என்று ஒரு கூட்டம் நீர்வேலி கந்தசுவாமி கோவில் பகுதியில் நடைபெற்றது. அறிமுகப்படுத்தப்பட்ட வேட்பாளர்கள் யார், யார் தெரியுமா? மாவை சேனாதிராஜா, சி.சிறீதரன், ஈ.சரவணபவன் மற்றும் தபேந்திரன். நேட்டீஸ் அடித்து, தடல்புலாகக் கூட்டம் ஏற்பாடு செய்யப்பட்ட போதும் ஒரு முப்பது, நாற்பது பேர்தான் பிரசன்னம். அதனால் கட்சித் தலைவருக்குப் பெருங்கோபம். இப்படியும் ஒரு கூட்டம் ஏற்பாடு செய்வதா என்று நெருங்கிய வர்களிடம் விசனித்தாராம். கூட்டத்தில் ஆள்கள் இல்லாததாலோ என்னவோ சரா எம்.பி. அங்கு பேசவில்லை. இன்னொரு வேட்பாளரான திருமதி ரவிராஜம் அழையாவிருந்தாளியாகக் கூட்டத்தில் பிரசன்னமாகி அமர்ந்திருந்தாராம்.

சரி, இனி விடயத்துக்கு வருவோம்.

வேட்பாளர் தெரிவு உத்தியோகபூர்வமாக முடிந்து பெயர் பட்டியல் அறிவிக்கப்பட முன்னர்

அம்பாறையில் வேட்பாளர் அறிமுக விழா நடந்தால் தப்பு. யாழ்ப்பாணத்தில் தலைவர் நடத்தினால் அது சரியா என்று சிறீமான் பொதுஜனம் கேட்கின்றார்.

குருக்கள் 'ஏதோ' செய்தால் குற்றம் இல்லை என்பது இதைத் தானோ...!

\* \* \*  
இது இன்னொரு முக்கியமான விடயம். இந்தியத் தேர்தலில் நடைபெறும் மிக மோசமான அம்சமான பண்ணோட்டுப்பட்டுவாடா இங்கும் - யாழ்ப்பாணத்திலும் - ஆரம்பமாகிவிட்டது என்பதுதான் அந்த அதிர்ச்சிச் செய்தி. கொடும்புக் கட்சிகள் அல்ல, நம் உள்ளூர் தரப்புப் பிரகிருதிகளும் - 'பிஸ்னஸ் மென்களும்' தங்களது கைவரிசையைக் காட்டத் தொடங்கி விட்டனர்.

குறிப்பாகப் பகிரங்கக் கூட்டத்தில் பணம் கைமாறுவதில்லை. குறுகிய உள்சுற்று வட்டக் கூட்டம் என்று தெரிந்தவர்கள் ஏற்பாட்டில் ஆங்காங்கே சந்திப்புக்கள் ஒழுங்கு செய்யப்படும். ஐந்து தொடக்கம் ஓர் இருபது பேர்வரை ஒரு வீட்டில், ஒரு சிறிய மண்டபத்தில் கூடுவர். எப்படியும் பதவியில் தொடர வேண்டும் என்று துடியாய்த் துடிப்பவரின் தெரிந்தவர்கள் கூட்டத்தை ஒழுங்கு செய்ய வார்கள். கூட்டம் முடிந்து போகும் போது சம்பந்தப்பட்டவரின் கணக்காளர் நெருங்கி வந்து 'கவர்' ஒன்றை அவரிடம் கையளிப்பார். கூட்டத்தை ஒழுங்குபடுத்தியவரிடம் அவர் அந்தக் கவரை கையளித்து விட்டுப் புறப்படுவார்.

அண்மையில் - சில தினங்களுக்கு முன்னர் - வடமராட்சியில் அப்படி ஒரு சிறிய கூட்டம்.

பங்குபற்றிய வெளியாளர்கள் ஐவர் மட்டுமே. புறப்படும் போது பரிமாற்றப்பட்ட கவரில் ஆள்களை எண்ணி 5 X 4 - இருபதாயிரம் ரூபா என்று கணக்கிட்டு கணக்காளர் கவரில் இட்டு ஒப்படைத்தார்.

ஆக இப்போது ஒரு வாக்குக்கு 'ரேட்' நாலாயிரம் ரூபா...! வாக்குகளைத் திரட்டுவதற்கு பணம் பட்டுவாடா செய்யும் "உள்ளங்கவர்" கள்வன்" நடைமுறை நமது தமிழர் மத்தியிலும் வந்துவிட்டமையை எண்ணிச் சிரிப்பதா, அழுவதா என்று தெரியவில்லை.

பணம் கொடுத்தவரையும் ஆள்களையும் கூட நன்கு அறிவோம். தெரியும். கட்சித் தலைவர் கேட்பின் அவரிடம் முழு விவரமும் தரலாம். ஆனால், 'கவர்' மூலம் உள்ளத்தைக் கவருபவர், கட்சித்தலைவரையுமே கவர்ந்து வைத்திருக்கின்றாரே...! என்ன செய்ய முடியும்?

முன்னர் நமது தேர்தல்களிலே 'தண்ணி' தாராளமாக - அதுவும் கடைசி நேரத்தில் - விளையாடுவது குறித்து அறிந்திருக்கின்றோம். இப்போது நேரடியாகப் பண்ணோட்டுவந்துவிட்டது.

*"மக்களிடம் பிடுங்கியதை மக்களிடம் கொடுக்கின்றார். உங்களுக்கு ஏன் அதில் எரிச்சல்? அந்தப் பணம் அப்படியாயினும் மக்களிடம் போய்ச் சேரவிட்டால், மிஞ்சி உங்களுக்குச் சுவரும் என்ற நப்பாசை போல...?"* - என்றார் எங்கள் ஆசிரியர்பீட நண்பர் ஒருவர்.

தந்தை செல்வா கூறியமை போல ஆண்டவன் வந்தால் கூட தமிழர்களைக் காப்பாற்ற முடியாது என்பது மட்டும் நிச்சயம்.

- மின்னல் -

வரவேற்கத்தக்கவை. ஆனால், இவ்வாறான மோசமான சூழ்நிலைக்குள் தேர்தல் நடத்த முடியமென்று ஜனாதிபதி எவ்வாறு உத்தரவாதமளிக்கின்றார் என்பதைப் புரிந்து கொள்ள முடியாமல் உள்ளது.

கூட்டம் கூட முடியாது. மக்களுடன் பேசமுடியாது. சுவரொட்டிகள் ஒட்ட முடியாது. ஒலி பெருக்கிகள் பாவிக்க முடியாது. இவ்வாறான கட்டுப்பாடுகள் மத்தியிலும் - இத்தகைய மோசமான சூழ்நிலையிலும் - எந்தவொரு பகுத்தறிவு உள்ள அதிகாரியோ அரசியல்வாதியோ தேர்தலை நடத்தும்படி வற்புறுத்த மாட்டார்கள். ஒரு நீதியான, நியாயமான தேர்தல் நடைபெற வேண்டுமாக இருந்தால், அரசியல் கட்சிகளோ சுயேச்சைக் குழுக்களோ மக்களுடன் தங்களது கொள்கைகளை - கருத்துக்களை - கலந்துரையாடுவதற்கான சந்தர்ப்பங்கள் வழங்கப்பட வேண்டும். அதற்கான தகுந்த சந்தர்ப்பம் இதுவல்ல என்பதை அனைத்து மக்களும் ஏற்றுக் கொள்ளுவர்.

இவ்வாறான ஒரு சூழ்நிலையில், கொரோனா வைரசின் தாக்கம் என்பது முழுமையான கட்டுப்பாட்டுக்குள் கொண்டு வரப்பட்டு ஒரு சாதாரண சூழல் ஏற்படும்வரை இந்தத் தேர்தலை ஒத்திவைப்பதே புத்திசாலித்தனமானது. இதனை ஜனாதிபதி, பிரதமர், அமைச்சரவை, தேர்தல்கள் ஆணைக்குழு உள்ளிட்ட அனைவரையும் சீர்தூக்கிப் பார்க்கும்படி பொறுப்புள்ள அரசியல் கட்சி என்ற வகையில் வேண்டுகோள் விடுக்கிறோம். - என்று உள்ளது.

**மனோ கணேசனின் கூட்டு**  
அரசியல் விளையாட்டை

நிறுத்தி, தேர்தலை பின் போட்டு, கொரோனா ஆபத்திலிருந்து நாட்டை காக்க அரசு முன்வர வேண்டும் தமிழ் முற்போக்குக் கூட்டணியின் தலைவர் மனோ கணேசன் தெரிவித்துள்ளார். அவர் மேலும் தெரிவித்தவை வருமாறு:-

அரசாங்கம் கொரோனாக் கொடுமையைப் பயன்படுத்தி, எதிர்கட்சிகளை வீட்டுக்குள் முடக்கி வைத்து விட்டு, தேர்தலை நடத்தி, அரசியல் இலாபம் பெற முயல்கிறது. ஜனாதிபதி கோட்டா பயராஜபஷே அரசாங்கத்தின் இரகசிய திட்டம் இதுவாகும். நாளுக்கு நாள் அரசாங்கத்தின் செல்வாக்கும், சொல்வாக்கும் நாட்டுக்குள் படுவீழ்ச்சியை நோக்கிச் செல்வதால், அரசாங்கமும், அதன் இரகசிய நண்பர்களும் கொரோனாக் கொடுமைக்குள்ளேயும் தேர்தலை நடத்த முனைகிறார்கள்.

இன்றைய நிலைமையில் தேர்தல் பிரச்சாரங்கள் முன்னெடுக்கப்பட்டால், இலட்சக் கணக்கான மக்கள் மிகப்பெரும் சுகாதார ஆபத்துகளை எதிர்நோக்க வேண்டி வரும். ஆகவே தேர்தலை பின் போட்டு விட்டு, அரசியல் கட்சி பேதங்களுக்கு அப்பால் சிந்தித்து, நாட்டை காக்க வேண்டும் என ஜனாதிபதி கோட்டா பயராஜபஷேவை, தமிழ் முற்போக்கு கூட்டணி கோருகிறது.

அரசியல் இலாபம் பெறும் நோக்கில் செயற்பட வேண்டாம் என, 'தேசிய வீரர்கள்' என்று கூறி பதவிக்கு வந்த இந்த பிற்போக்கு அரசாங்கத்துக்கு நாம் கூறி வைக்க விரும்புகிறோம். சில தனியார் மற்றும் அரசாங்க தொலைகாட்சிகளைப் பயன்படுத்தி, தமது அணியினரை தேர்தல் பிரசாரத்தில் ஈடுபட வைப்பது.

அதேவேளை எதிரணியினரை கொரோனா ஆபத்தை காட்டி வீட்டுக்குள் முடக்கி வைப்பது. இதுதான் இந்த ராஜபக்ஷ அரசாங்கத்தின் திட்டம்.

ஆட்சிக்கு வந்த நூறு நாட்களுக்குள்ளேயே, பசுத்தோல் போர்த்திய நரியான இந்த அரசாங்கத்தின் சாயம் வெளுத்து உண்மை சொரூபம் தெரிய ஆரம்பித்து விட்டது. வாக்களித்த சிங்கள மக்களே இன்று அதிர்ச்சியில் உறைந்து போய் நிற்கிறார்கள். ஆட்சிக்கு வந்தவர்கள், செய்தவைகள் என்று எதுவும் சொல்லிக்கொள்ளக்கூடியாது. எமது ஆட்சியின் மக்கள் நல திட்டங்களை நிறுத்தியதுதான், இந்த அரசாங்கம் செய்த ஒரே வேலை.

எனவே இன்று இந்த கொரோனா கொடுமை, தனக்கு கிடைத்த பெரும் கொடை என இந்த அரசாங்கம் நினைக்கிறது. இதைப் பயன்படுத்தி, மக்களுக்கு உண்மையை எடுத்து கூறி, இந்த அரசாங்கத்தின் உண்மை சொரூபத்தை மேலும் அம்பலப்படுத்தும் சந்தர்ப்பத்தை, எதிர்கட்சிகளுக்கு வழங்காமல் இருக்க அரசாங்கம் விரும்புகிறது. கொரோனா மூலம் எதிர்கட்சிகளை வீட்டுக்குள் முடக்க அரசு நினைக்கிறது. அதன் பின் உடனடியாக தேர்தலை நடத்தவே அரசாங்கம் விரும்புகிறது.

இந்த இரகசிய அரசியல் நிலைப்பாட்டை நிறுத்தி வைத்து விட்டு, உடனடியாகத் தேர்தலை பின் போட்டு, கொரோனா கொடுமையில் இருந்து, நாட்டை காக்க, அரசியல் கட்சி பேதங்களுக்கு அப்பால் சென்று சிந்திக்க மாறு ஜனாதிபதி கோட்டா பயராஜபஷேவை நாம் கோருகிறோம். - என்று உள்ளது.

# கொரோனா தொற்றுடன் தலைமறைவான தம்பதி

## நீதிமன்றத்தில் வழக்கு

கொழும்பு, மார்ச் 17

கொரோனா வைரஸ் தொற்றுக்கு இலக்காகிய மாணிக்கக் கல் வர்த்தகர் மற்றும் அவரது மனைவி மீது சட்டநடவடிக்கை மேற்கொள்ளப்படவுள்ளதாக சுகாதார சேவைகள் பணிப்பாளர் நாயகம், விசேட வைத்திய அதிகாரி அனில் ஜாசிங்க தெரிவித்துள்ளார்.

கொழும்பு மவுண்ட் லவனியா பகுதியில் வசிக்கும் வர்த்தகர் குடும்பமே சட்டநடவடிக்கையை எதிர்நோக்கியுள்ளது.

மேற்படி வர்த்தகர் ஜேர்மனிக் குச் சென்றிருந்தார். அங்கு அவர் கொரோனா வைரஸ் தொற்றுக்கு இலக்காகினார். அங்கு நடத்தப்பட்ட பரிசோதனையில் தொற்று கண்டறி

யப்பட்டது.

அவர் பின்னர் கொழும்பு திரும்பி, கொழும்பில் உள்ள ஒரு தனியார் மருத்துவமனைக்குச் சென்றிருந்தார். அங்கு நடத்தப்பட்ட சோதனை அவருக்கு கொரோனா வைரஸ் பாதிப்பு ஏற்பட்டது என்பதை உறுதிப்படுத்தியது.

இருப்பினும், அவர் அரச வைத்தியசாலைக்குச் செல்லவில்லை. வீட்டுக்கு சென்றுள்ளார்.

இந்த தகவலையறிந்த சுகாதார அமைச்சின் அதிகாரிகள் அவரை தொடர்புகொள்ள முயன்றபோதும், அவரைத் தொடர்பு கொள்ள முடியவில்லை.

அவர் பற்றிய தகவல்கள் சுகாதார அமைச்சின் அதிகாரிகளிற்கு தெரியவில்லை. இதையடுத்து, புலனாய்வுத் துறையினர் ஊடாக அவரை அடையாளம் காணும் பணி மேற்கொள்ளப்பட்டது.

இந்த நபர் பொறுப்பற்ற முறையில் நடந்து கொண்டார் என்றும் அவர் கொரோனா வைரஸால் பாதிக்கப்பட்டபோது அவர் இருந்த இடம் மற்றும் நண்பர்கள் பற்றிய தகவல்களை விசாரித்து வருவதாகவும் கூறினார்.

அவர்கள் மீது கல்கிஸை நீதிவான் நீதிமன்றத்தில் வழக்குத் தொடரப்பட்டுள்ளது.

### கொரோனா...

(முதலாம் பக்கத் தொடர்ச்சி) கட்டப்பிராயில் உள்ள அவருடைய வீட்டில் நேற்றுப் பிற்பகல் நடந்த செய்தியாளர் சந்திப்பில் கலந்து கொண்டு கருத்து வெளியிடும் போதே அவர் மேற்கண்டவாறு தெரிவித்தார்.

இவ்விடயம் தொடர்பில் அவர் மேலும் தெரிவிக்கையில் -

கொரோனா வைரஸ் உலகம் முழுவதிலும் அச்சத்தை ஏற்படுத்தியுள்ளது. இந்த வைரஸ் தாக்கத்தால் உலகில் 5 ஆயிரத்திற்கு மேற்பட்டவர்கள் உயிரிழந்துள்ளார்கள். இப்போது இலங்கையிலும் இந்த வைரஸின் தாக்கம் பரவியுள்ளது.

இந்த வைரஸ் தாக்கத்தில் இருந்து பாதுகாக்க பல்வேறு நடவடிக்கைகள் மேற்கொள்ளப்பட்டு வருகின்றன. இந்த முயற்சிகள் பாரட்டப்படவேண்டியவை. இருப்பினும் நாட்டு மக்கள் மத்தியில் வைரஸ் தாக்கம் தொடர்பிலான அச்சம் ஏற்பட்டுள்ளது.

இந்த நிலையில் இலங்கை ஜனாதிபதி சாரக் நாடுகளின் தலைவர்களின் உரையாடலில் எது நடந்தாலும் நாடாளுமன்றத் தேர்தலை நடத்தியே தீருவேன் என்று கூறியுள்ளார்.

கொரோனா வைரஸ் தாக்கத்தை தடுக்கும் நோக்கில் எடுக்கப்படும் நடவடிக்கைகளின் அடிப்படையில் தேர்தலில் களமிறங்கும் அரசியல் கட்சிகள் தமது பிரச்சார கூட்டங்களை மக்

களை ஒன்று கூட்டி நடத்த முடியாத நிலை ஏற்பட்டுள்ளது.

இவ்வாறான சூழலில் தேர்தலை நடத்தினால் தேர்தலில் போட்டியிடுபவர்கள் எவ்வாறு தமது கொள்கைகள் தொடர்பில் மக்கள் மத்தியில் பிரச்சாரங்களை மேற்கொள்ள முடியும்?

இன்று (நேற்று) தேர்தலுக்கான வேட்புமனுதாக்கல் செய்ய வேண்டிய நாளாக இருந்த போதும், வேட்புமனுக்களை தாக்கல் செய்ய முடியாது என்று அறிவிக்கப்பட்டுள்ளது.

கொரோனா வைரஸ் தொடர்பில் மக்கள் அச்சமடைய தேவையில்லை என்று அரசாங்கம் அறிவித்தாலும், வைரஸ் தொற்றைத் தடுப்பதற்கு அரசாங்கத்தினால் மேற்கொள்ளப்படும் முன்னெச்சரிக்கை நடவடிக்கை மக்களை அச்சமடைய வைத்துள்ளது.

தற்போதைய சூழ்நிலையில் தேர்தல் நடத்தினால் அது ஜனநாயகமான தேர்தலாக இருக்க முடியாது. ஏனெனில் வெளிநாடுகளில் உள்ள இலங்கைத் தமிழர்கள் தற்போதைய சூழ்நிலையில் நாட்டிற்கு வந்து வாக்களிக்க முடியாத நிலை ஏற்பட்டுள்ளது.

இதுதவிர வெளிநாட்டில் இருந்து வரும் தேர்தல் கண்காணிப்பாளர்கள் நாட்டிற்கு வந்து ஜனநாயகமான தேர்தல் நடக்கின்றதா என்பதைக் கண்காணிக்க முடியாத நிலை ஏற்படும்.

இவை அனைத்திற்கும் மத்தி

களாகும்.

ஆரம்பத்தில் ஈ.பி. ஆர். எல். எம். கட்சியில் தேர்தலில் களமிறங்கியவர்தான் சிறிதரன், ரவிகரன் போன்றவர்கள். இவர்கள் வெற்றி பெற்ற பின்னர் இவர்களைத் தமது கட்சிக்குச் சேர்த்து கொண்டவர்கள்தான் தமிழரசு கட்சியினர்.

இது தொடர்பில் கூட்டமைப்பின் தலைவர் இரா. சம்பந்தன், தமிழரசு கட்சியின் தலைவர் மாவை சேனாதிராஜா போன்றோருக்குப் பல தடவைகள் சொல்லியும், அவர்கள் தங்களைத் திருத்திக் கொள்பவர்களாக இல்லை.

தற்போது அம்பாறை மாவட்டத்தைச் சேர்ந்த கோடல்வரணையும் தமிழரசு கட்சி தம்பக்கம் இழுத்துள்ளது. இப்போது அவரை நாடாளுமன்றத் தேர்தலில் தமிழரசுக் கட்சி சார்பில் களமிறக்க முனைகின்றார்கள். தமிழரசுக் கட்சிக்குள்ளே இப்

யில் நாங்கள் தேர்தல் நடத்துவோம் என்று சொல்வது என்பது நிச்சயமாக ஏற்றுக் கொள்ள முடியாத விடயமாகும்.

ஆகவே தமிழ் மக்கள் தேசிய கூட்டணி பொறுப்பு மிக்க கட்சி என்ற ரீதியில் மக்களுடைய பாதுகாப்பு என்பது முதன்மையானதும், முக்கியமானதாகும். ஆகவே கொரோனா வைரஸ் தாக்கம் முழுமையாகக் கட்டுப்பாட்டிற்குள் கொண்டுவரப்பட்டு, தேர்தல் நடத்துவதற்கான சாதாரண சூழல் உருவாக்கப்படும் வரையில் தேர்தலை ஒத்திவைப்பதுதான் இந்த நாட்டிற்கு நன்மையாக அமையும் என்று நாங்கள் கருதுகின்றோம்.

இதந்த விடயத்தை ஜனாதிபதி, பிரதமர் மற்றும் தேர்தல்கள் ஆணையாளர் கருத்தில் எடுத்துக் கொள்ள வேண்டும்.

நாங்கள் அனைவரும் தேர்தலுக்கு முகம் கொடுக்க தயாரா உள்ளோம். தேர்தலுக்கான வேட்புமனுக்களை கையளிப்பதற்கான பட்டியல் தயார் செய்யப்பட்டுள்ளது. என்றாலும் ஜனநாயக ரீதியான பிரச்சாரம் செய்யவோ, மக்களைச் சந்தித்துக் கலந்துரையாடவோ ஏற்ற சூழல் இல்லாத நிலையில் தேர்தலை நடத்துவது தவறானது.

ஜனநாயகமான முறையில் தேர்தலை நடத்துவது தொடர்பில் அரசாங்கம் முடிவுகளை எடுக்க வேண்டும் என்று கோரிக்கை வைக்கின்றோம். - என்றார்.

போது பிரச்சினைகள் தோன்றியுள்ளன. குறிப்பாக சரவணவன் போட்டியிடுவதற்கு சந்தர்ப்பம் வழங்க கூடாது என்று சுமந்திரனும், அதை சொல்லும் அதிகாரம் சுமந்திரனுக்கு இல்லை என்றும் சரவணபவனும் கூறும் நிலைமை இப்போது ஏற்பட்டுள்ளது.

மேலும் பெண் பிரதிநிதித்துவம் தொடர்பிலும் தமிழரசு கட்சிக்குள்ளே முறுகல் நிலை காணப்படுகின்றது. இதனால் தமிழரசு கட்சியில் உள்ள பெண்கள் இப்போது கட்சியின் அழிவுக்கு சுமந்திரன்தான் காரணம் என்று கூக்குரல் எழுப்பும் நிலைக்கு மோதல் வலுவடைந்துள்ளது.

தமிழ் மக்களுடைய அரசியல் கோரிக்கைக்காக போராட வேண்டியவர்கள் சந்தி சிரிக்க கூடிய நிலையில் உள்ளார்கள். - என்றார்.

## பம்பைமடு முகாமுக்கு மேலும் 70 பேர் கொண்டு வரப்பட்டனர்!

வவுனியா, மார்ச் 17  
வெளிநாடுகளில் இருந்து வந்த மேலும் 70 பேர் கொரோனா தொற்றுக் கண்காணிப்புக்காக வவுனியா, பம்பைமடு இராணுவ முகாமுக்கு நேற்று அழைத்து வரப்பட்டனர்.

கொரோனா தொற்று மருத்துவப் பரிசோதனைக்காக வெளிநாட்டில் இருந்து வருகை தந்த 213 பேர் கடந்த ஞாயிறன்று மாலை வவுனியாவுக்கு அழைத்து வரப்பட்டு, பம்பைமடு பெண்கள் இராணுவ முகாமில் தங்க வைக்கப்பட்டுள்ள நிலையில், இரண்டாம் கட்டமாக நேற்று மதியம் 3.30 மணி அளவில் வெளிநாட்டில் இருந்து வருகை தந்த

### கொரோனா விழிப்புணர்வில்...

(முதலாம் பக்கத் தொடர்ச்சி) எனப் பாதிக்கப்பட்டவர்கள் தரப்பில் தெரிவிக்கப்பட்டது.

வைத்திய கலாநிதி நந்தகுமார் மற்றும் அவரது நண்பரான யாழ்ப்பல்கலைக்கழக உழியர் சங்கத்தை சேர்ந்த த. சிவரூபன் ஆகியோர் நேற்று பிற்பகல் கொரோனா விழிப்புணர்வில் ஈடுபட்டிருந்தனர். இதன்போது, வெளிநாட்டுப் பிரஜைகள் இருவர் ஜஸ்கிரீம் விற்பனை நிலையம் ஒன்றுக்குள் செல்வதை அவதானித்தனர்.

அங்கு சென்ற மருத்துவரும் அவரது நண்பரும் அந்தவெள்ளை இனத்தவர்கள் தனிமைப்படுத்தப்பட்டு மருத்துவ சிகிச்சைக்கு உட்படுத்தப்பட வேண்டியவர்கள் என்பதை ஜஸ்கிரீம் விற்பனையாளர்களுக்கு எடுத்துக் கூறினார்.

இது தொடர்பாக யாழ்ப்பாணம் சுகாதார வைத்திய அதிகாரிக்கு தகவல் வழங்கிய வைத்தியர் நந்தகுமார் அவர்

### இலங்கையை...

(முதலாம் பக்கத் தொடர்ச்சி) நேற்று புதிதாக தொற்று உறுதிப்படுத்தப்பட்டவர்களில் 73 வயதுடைய வயோதிபரும், 13 வயதுச் சிறுமியும் அடங்குகின்றனர். இந்த வயோதிபர் கராப்பிட்டிய வைத்தியசாலை யில் சிகிச்சை பெற்று வருகின்றார். அதேவேளை, மேற்படி சிறுமி கொழும்பு, அங்கொடை தேசிய தொற்று நோயியல் வைத்தியசாலையில் சிகிச்சை பெற்று வருகின்றார். இவர் நாட்டில் முதலாவதாக கொரோனா வைரஸ் தொற்றுக்குள்ளான சுற்றுலா வழிகாட்டியின் மகள் ஆவார்.

200 இற்கும் மேற்பட்டோர் கொரோனா சந்தேகத்தில் இதேவேளை, இலங்கையில் கொரோனா வைரஸ் தொற்று இருக்கலாம் என்ற சந்தேகத்தில் 200 இற்கும் மேற்பட்டோர் கணிகாணிக்கப்படுகின்றனர் என்று சுகாதார அமைச்சு அறிவித்துள்ளது.

இதுவரை கொரோனா தொற்று உறுதிப்படுத்தப்பட்ட 28 பேரும் கொழும்பு அங்கொடை தேசிய தொற்று நோயியல் வைத்தியசாலை, பொலனறுவை வைத்தியசாலை மற்றும் கராப்பிட்டிய வைத்தியசாலை ஆகியவற்றில் சிகிச்சை பெற்று வருகின்றனர் எனவும் சுகாதார அமைச்சு மேலும் தெரிவித்துள்ளது.

1,700 இற்கும் அதிகமானோர் தனிமைப்படுத்தப்பட்டு உள்ளனர்

இலங்கையில் கொரோனா அபாயத்தால் வெளிநாட்டவர்

70 பேர் வவுனியாவுக்கு அழைத்து வரப்பட்டனர்.

பொலிஸ் மற்றும் இராணுவத்தினரின் பாதுகாப்புடன் 2 பஸ்களில் கொரோனா தொற்று ஆய்வுக்கு உட்படுத்தும் நடவடிக்கைக்கு 70 பேர் வவுனியா, பம்பைமடுப் பகுதியில் அமைந்துள்ள 23 ஆவது பற்றாலியன் இராணுவ முகாமில் அமைக்கப்பட்டுள்ள தொற்று நோய் ஆய்வு நிலையத்திற்கு அழைத்து வரப்பட்டனர்.

வெளிநாட்டில் இருந்து வருகை தந்த இந்த நபர்கள் இராணுவ முகாமில் தனிமைப்படுத்தப்பட்டு எதிர்வரும் 14 நாட்களுக்குச் சிகிச்சை முன்னெடுக்கப்படவுள்ளது. (ஐ)

வரும்வரை தமது நண்பருடன் அங்கு காத்திருந்தார். இதன்போது ஜஸ்கிரீம் நிலைய பணியாளர்களும் வேறு சிலரும் திடீரென இருவர் மீதும் மோசமாக தாக்குதல் நடத்தினர். கற்களாலும் எறிந்தனர்.

இதையடுத்து, அங்கிருந்து தப்பிச் சென்ற இவர்கள் இது தொடர்பாக பொலிஸாருக்குத் தகவல் வழங்கியதை அடுத்து, அங்கு சென்ற பொலிஸார் தாக்குதலாளிகள் இருவரை மட்டும் கைது செய்து பொலிஸ் நிலையம் கொண்டு சென்றனர்.

சம்பவம் தொடர்பாக வைத்தியரும் அவரது நண்பரும் பொலிஸ் நிலையத்தில் முறைப்பாடு பதிவு செய்துள்ளனர்.

உலகளாவிய ரீதியில் பெரும் அச்சுறுத்தலாக மாறியுள்ள கொரோனா வைரஸ் தடுப்பு நடவடிக்கையில் ஈடுபட்டிருந்த வைத்தியர் ஒருவர் தாக்கப்பட்டமை மருத்துவத் துறையினரிடையே அதிர்ச்சியையும் கவலைகளையும் ஏற்படுத்தியுள்ளது என்பது இங்கு குறிப்பிடத்தக்கது. (ஐ)

கள் உள்ளிட்ட 1700 இற்கும் அதிகமானவர்கள் நாட்டின் பல்வேறு பகுதிகளிலும் தனிமைப்படுத்திக் கண்காணிக்கும் நிலையங்களுக்கு அனுப்பி வைக்கப்பட்டுள்ளனர் என்று இராணுவத்தளபதி லெப்டினன்ட் ஜெனரல் சவேந்திர சில்வா தெரிவித்துள்ளார்.

நாடளாவிய ரீதியில் தற்போது 12 தனிமைப்படுத்தும் மத்திய நிலையங்கள் செயற்படுத்தப்படுகின்றன எனவும் அவர் மேலும் கூறியுள்ளார்.

கட்டுநாயக்க விமான நிலையத்தின் அதிகாரி ஒருவருக்கும் 'கொரோனா'

கொரோனா வைரஸ் தொற்றுக்குள்ளாகியுள்ளனர் என இன்று உறுதிப்படுத்தப்பட்ட 10 பேரில் கட்டுநாயக்க விமான நிலையத்தில் பணியாற்றும் அதிகாரியும் அடங்குகின்றார்.

கட்டுநாயக்க விமான நிலையத்தில் பாதுகாப்புப் பணிகளில் ஈடுபட்ட அதிகாரி ஒருவரே கொரோனா தொற்றுக்குள்ளாகியுள்ளார் என்று சுகாதார சேவைகள் பணிப்பாளர் நாயகம் விசேட வைத்திய நிபுணர் அனில் ஜாசிங்க தெரிவித்துள்ளார்.

அந்த அதிகாரி தற்போது கொழும்பு, அங்கொடை தேசிய தொற்று நோயியல் வைத்தியசாலையில் சிகிச்சை பெற்று வருகின்றார்.

இதையடுத்து கட்டுநாயக்க விமான நிலையத்தின் ஏனைய அதிகாரிகள் உள்ளிட்ட உத்தியோகத்தர்களை சுய கண்காணிப்பில் ஈடுபடமாறு அறிவுறுத்தப்பட்டுள்ளது. (ஐ)

## நமது பார்வை

உண்மை - நேர்மை - பக்கம் சாராமை

ஆசிரியர்பீடம்: 30, கல்லூரி வீதி, யாழ்ப்பாணம்  
தொலைபேசி - 021 222 3000,  
மின்னஞ்சல் - kalaikkathirnews@gmail.com  
இணையம் - https://kalaikkathir.online

### ஒன்றுபட்டு எதிர்கொள்வோம்!

நாட்டில் கொரோனா வைரஸ் அச்சுறுத்தல் தீவிரமுற்றிருக்கும் நிலையில், இச்சூழல் குறித்துத் தமிழ்த் தேசியக் கூட்டமைப்பின் பங்களிப்புக் கட்சித் தலைவர்கள் கொழும்பில் ஒன்று கூடி ஆராய்ந்த பின்னர் அறிக்கை ஒன்றை வெளியிட்டிருக்கின்றனர்.

அதே சமயம், தமிழ் மக்கள் தேசியக் கூட்டணியின் சார்பில் அதன் பங்களிப்புக் கட்சியான ஈ.பி.ஆர். எல்.எவ்வின் தலைவர் சுரேஷ் பிநேமச்சந்திரனும் தற்போதைய இக்கட்டான இந்தச் சூழ்நிலை தொடர்பில் தங்கள் தரப்பின் கருத்து நிலையைப் பிரதிபலித்திருக்கின்றார்.

கொரோனா வைரஸ் நெருக்கடி தீரும் வரை பொதுத் தேர்தலை ஒத்திவைக்க வலியுறுத்துவதாகவே இரு தரப்பினரையும் கருத்து நிலைப்பாடுகளும் உள்ளன. பொதுவாக மக்கள் மனநிலையும் கூட அதுதான்.

ஆனால், தற்போது தனக்குக் கிழியுள்ள சாதகமான அரசியல் சூழ்நிலையை கொரோனா வைரஸ் தட்டிப் பறித்து விடாமல் பார்த்துக் கொள்வதில் கோட்டாபய அரசு உறுதியாக இருக்கின்றது.

தேசியப் பேரிடராக வந்திருக்கும் இந்த விடயத்தைக் கூடத் தனது அரசியல் உள்நோக்கங்கள் திசை மாறாத வகையில் கையாளவே ஆட்சித்தலைமை விரும்புகின்றது. அதாவது இந்தச் சிக்கலான விவகாரத்திலும் கூட மக்களினதும் நாட்டினதும் நலனை விடத் தமது அரசியல் நோக்கங்கள், இலக்குகள், எதிர்பார்ப்புக்களுக்கு முக்கியத்துவம் கொடுத்துக் காய் நகர்த்த எத்தனிக்கின்றது அதிகாரத்தரப்பு.

பிரதான எதிர்க்கட்சியான ஜக்கிய தேசியக் கட்சி பிளவுபட்டு நிற்கின்றது. எதிர்ணியின் இந்த நலிவு நிலையை தனக்கான மிகப் பெரிய ஆதாயமாகப் பயன்படுத்துவதில் உறுதியாக இருக்கும் ஆட்சித் தரப்பு, அந்த வாய்ப்பை கொரோனா வைரஸ் என்ற பேரிடர் அள்ளிச் செல்லாமல் இருப்பதற்கே முக்கியத்துவம் கொடுக்க விரும்புகின்றது.

இந்தக் கட்டத்தில் தேர்தலை இடைநிறுத்தும் முடிவை எடுத்து, கால அவகாசம் ஒன்றை வழங்கினால், அந்தச் சமயத்தில் ஒரு புறம் நாட்டைச் சூழ்நீருக்கும் கொரோனா வைரஸ் என்ற பேரிடரைச் சமாளிக்கும் முயற்சிகள் தீவிரமாக முன்னெடுக்கப்பட -

மறுபுறம், பிளவுபட்டுப் போய் நிற்கும் ஜ.தே. கட்சியை மீள ஒற்றுமைப்படுத்தி, ஜக்கியமாக்கும் கால அவகாசமும் வாய்ப்பும் கிழி விடுமோ என்று அஞ்சுகின்றது.

ஆகையினால், இவ்வாறு ஜ.தே. கட்சி பிளவுபட்ட சூழலிலேயே எப்படியாயினும் - எந்த விலை கொடுத்தாயினும் - எந்த வகையைப் பயன்படுத்தியேனும் - வேட்டி மனுக்கையேற்றலைப் பூர்த்தி செய்து, உறுதிப்படுத்தி, இனி நடக்கப் போகும் தேர்தலை எப்படியாயினும் அந்த வேட்டிமனுக்களின் அடிப்படையில் நடத்தச் செய்வதில் ஆளும் தரப்பு மிகமிக உறுதியாக இருப்பதாகக் கூறப்படுகின்றது.

எனவே, இப்போதைய ஏற்பாடுகளின்படி - நிலைமைகள் மற்றும் சூழல்களின்படி - எதிர்வரும் வியாழக்கிழமை (நாளைமறுதினம் 19 ஆம் திகதி) வேட்டிமனு தாக்கலாகும் காலம் முடியும் வரை, தேர்தலை ஒத்திவைக்கும் நடவடிக்கை ஏதும் எடுக்கப்படமாட்டாது. அதற்கான அறிவிப்புகளும் வராது.

அதாவது தற்போதைய நிலைமைக்கு ஏற்ப - ஜ.தே. கட்சி பிளவுபட்டு நிற்கும் சூழலுக்கு அமைவாக - வேட்டி மனுக்கள் தாக்கலாவதை உறுதிப்படுத்துவதிலேயே ஆளும் தரப்பு முனைப்பாக நிற்கும் என எதிர்பார்க்கப்படுகின்றது.

அதற்குப் பின்னர் கொரோனா பரவலின் வீரியத்துக்கு ஏற்ப, ஓரிரு வாரங்கள் முதல் ஓரிரு மாதங்கள் வரை தேர்தல்கள் ஒத்திவைக்கப்படலாம். அதுவும் கூட நிலைமைக்கு ஏற்ப மாறும்.

அரசியல் சூழ்நிலைகள், கருத்து வேறுபாடுகள், கட்சி நிலைப்பாடுகளின் போட்டி பொறாமைகள் எப்படி இருப்பினும், இது ஒரு தேசியப் பேரிடர், முழு நாட்டையும் மட்டுமல்லாமல், முழு உலகையும் அச்சுறுத்தும் பேராயத்து என்ற அடிப்படையில் எல்லா மக்களும் ஒன்றிணைந்து, ஒரே இயக்கத்தில், எழுச்சியில் எதிர்கொள்ள வேண்டிய விவகாரம் என்பதை ஒவ்வொருவரும் கவனத்தில் கொள்ள வேண்டும்.

இலங்கை நாட்டின் இரண்டு தேசியங்களும் - தமிழர் தேசமும், சிங்களவர் தேசமும் - ஒன்றுபட்டு, முழு முனைப்புடன், எழுச்சியுற்று எதிர்கொள்ள வேண்டிய தேசியப் பேரிடர் இது.

சுனாமிப் பேரலை என்ற - இது போன்ற - பேரிடர் வந்த போது அதுவரை யுத்த முனையில் கடுமையாக மோதிக் கொண்டு நின்ற அரசுப் படைகளும் புலிகளும் - தமிழர்களும், சிங்களவர்களும் - தங்கள் எதிரெதிர் தன்மையை, எதிரித்தன்மையை மறந்து, ஒன்றுபட்டுச் செயலாற்றிய முன்னுதாரணம் நமக்கு உண்டு.

கொரோனா ஒழிப்பு முயற்சியில் அரசுடன் கைகொடுத்துச் செயற்பட தயார் என்ற பாணியில் தமிழ்த் தேசியக் கூட்டமைப்பு வெளியிட்ட கருத்தை சுனாமிப் பேரலைக் கால ஒன்றிணைவுடன் ஒப்பிட முடியும்.

## கட்டுநாயக்க விமான நிலையம் விமானப் படையால் சுத்திகரிப்பு



கட்டுநாயக்க விமான நிலையத்தின் வெளிச்செல்லும், உட்புகும் பகுதிகள் உட்பட அனைத்துப் பகுதிகளையும் சுத்திகரிப்பு செய்யும் பணிகளில் இலங்கை விமானப் படையினர் ஈடுபட்டனர்.

இலங்கையில் தற்போது கொரோனா தொற்றுக்குள்ளானவர்களின் எண்ணிக்கை அதிகரித்து வரும் நிலையில், வெளிநாடுகளில் இருந்து இலங்கைக்கு வரும் பயணிகள்

கடும் சோதனைகளின் பின்னரே நாட்டுக்குள் அனுமதிக்கப்படுகின்றனர்.

இந்நிலையில் கட்டுநாயக்க விமான நிலையத்தின் உட்புகும் பகுதி, வெளியேறும் பகுதி, வெளிநாடுகளிலிருந்து வருவோரின் பகுதி, சுங்க வளாகங்கள், குடிவரவு, உள் விட்ட அனைத்து பகுதிகளிலும் இலங்கை விமானப் படையினர் சுத்திகரிப்பு செய்து வருகின்றனர். (ஐ)

## கொவிட் 19 வைரஸால் சுற்றுலாத்துறை வீழ்ச்சி

கொழும்பு, மார்ச் 17  
'கொவிட் - 19' வைரஸ் தொற்று காரணமாக வீழ்ச்சியடைந்துள்ள சுற்றுலாத்துறையை மீள கட்டியெழுப்புவது தொடர்பில், விரைவில் நடவடிக்கை எடுக்கப்படுமென, சுற்றுலாத்துறை மற்றும் சிவில் விமான சேவைகள் அமைச்சுப் பிரச்சனரணத்துங்க தெரிவித்துள்ளார்.

நாட்டில் சுகுமமான நிலை ஏற்பட்ட உடன் இது குறித்து அவதானம் செலுத்தப்படுமென, அவர் தெரிவித்துள்ளார்.

கொவிட் - 19 வைரஸ் தொற்று நோயானது, வேகமாக பரவி வருவதன் காரணமாக, உலக நாடுகளின் சுற்றுலாத்துறையும் பாரிய சரிவை சந்தித்துள்ளதாகத் தெரிவித்துள்ள அவர், இலங்கைக்கும் இது பாதிப்பைச் செலுத்தியுள்ளதெனவும் கூறினார்.

## யாழ் உள்ளிட்ட சில இடங்களில் துனித்துப் போட்டியிடுகிறது சு.க.

கொழும்பு, மார்ச் 17  
முன்னாள் ஜனாதிபதி மைத்திரிபால சிறிசேன தலைமையிலான ஸ்ரீலங்கா சுதந்திரக் கட்சி சில மாவட்டங்களில் தனித்துப் போட்டியிடும் என அந்தக் கட்சியின் பொதுச் செயலாளர் தயாசிறி ஜயசேகர தெரிவித்துள்ளார்.

அதன் அடிப்படையில் எதிர்வரும் பொதுத் தேர்தலில் நுவரேலியா, களந்துறை, வன்னி மற்றும் யாழ் மாவட்டங்களில் ஸ்ரீலங்கா சுதந்திரக் கட்சி தனித்து போட்டியிடப் போவதாக அவர் தெரிவித்துள்ளார்.

இதனைத் தவிர்த்த ஏனைய மாவட்டங்களில் ஸ்ரீலங்கா பொதுஜன பெரமுனவுடன் இணைந்து சு.க. போட்டியிடும் என்றும் அவர் அறிவித்துள்ளார்.

## தேர்தலைவிட மக்களின் பாதுகாப்புத்தான் முக்கியம்

தேர்தலைவிட மக்களின் பாதுகாப்பு முக்கியம் எனவும் தேர்தல் இலாபத்தைக் கருத்திற்கொள்ளாமல், கொரோனா வைரலை தடுக்க அரசாங்கம் தகுந்த நடவடிக்கை எடுக்க வேண்டுமென, மக்கள் முன்னேற்றக் கட்சியின் செயலாளர் நாயகம் அருண் தம்பிமுத்து வலியுறுத்தினார்.

மட்டக்களப்பு, கோவிந்தன் வீதியிலுள்ள மக்கள் முன்னேற்ற கட்சியின் தலைமைக்காரியாலயத்தில் நடைபெற்ற ஊடகவியலாளர் மாநாட்டிலேயே, அவர் இதனை வலியுறுத்தினார்.

அங்கு தொடர்ந்துரைத்த அவர், சர்வதேச ரீதியாக கொரோனா வைரஸ் மனித நேயத்துக்கே பாரிய ஆபத்தை

கொண்டு வந்துள்ளது. இலங்கையிலும் இதன் தாக்கம் அதிகரித்துக் கொண்டு வருகின்றது. அதற்கு எதிராக அரசாங்கம் நடவடிக்கை எடுப்பதை ஆதரிக்கின்றோம் - என்றார்.

30 வருடங்கள் யுத்தத்தில் துன்பங்களை அனுபவித்த மட்டக்களப்பு மாவட்ட மக்கள் மீண்டும் பீதியில் இருக்கின்றார்கள் என அவர் சுட்டிக்காட்டினார்.

இந்தக் காலகட்டத்தில் பொதுமக்கள் அனைவரும் எமது பண்பாட்டியலில் உள்ள இருகரங்களைக் கைகூப்பி வணக்கத்தைத் தெரிவித்து, தொற்றுநோய்க்கு எதிரான செயற்பாடுகளில் ஒவ்வொருவரும் ஈடுபட வேண்டுமெனவும் அவர் வலியுறுத்தினார். (ஐ)

நாளை

18.03.2020 - புதன்கிழமை

நட்சத்திரம்: நவமி மு.ப. 08.25 வரை  
திதி: பூரடம் பி.ப. 05.18 வரை

இராகுகாலம்: 12.18 - 1.48  
சுப நேரம்: 04.48 - 06.18

**கொரோனா தொற்று;**

**போலியான தகவல்கள் பரப்பிய இருவர் கைது**

கொழும்பு, மார்ச் 17  
கொரோனா வைரஸ் தொற்று தொடர் பாக போலியான தகவல்களை பரப்பிய இருவர், குற்றப்புலனாய்வுப் பிரிவினரால் கைது செய்யப்பட்டுள்ளனர்.

ராகமை மற்றும் பண்டாரகமை ஆகிய பகுதிகளைச் சேர்ந்த சந்தேகநபர்களே இவ்வாறு கைது செய்யப்பட்டுள்ளனர் எனத் தெரிவிக்கப்படுகின்றது.

சந்தேகநபர்கள் இருவரும் சமூக ஊடகங்களைப் பயன்படுத்தி போலித் தகவல்களைப் பரப்பினர் எனக் கூறப்படுகின்றது.

இலங்கையில் இதுவரை 21 பேர் கொரோனா வைரஸ் தொற்றுக்கு உள்ளாகியுள்ளமை குறிப்பிடத்தக்கது. (ஐ)

**உயிராபத்துகள் ஏற்பட்டால் அரசுதான் முழுப் பொறுப்பு**

**அர்ஜுன ரணதுங்க தெரிவிப்பு**

கொழும்பு, மார்ச் 17

நாட்டில் தற்போது ஏற்பட்டுள்ள அச்சுறுத்தலான கழிநிலையினை கருத்திற் கொள்ளாமல் தேர்தலை நடத்தி, அதனூடாக உயிராபத்துகள் ஏதும் ஏற்பட்டால் அதற்கான முழு பொறுப்பையும் தற்போதைய அரசாங்கமும் சகல அரசியல் தலைவர்களும் ஏற்றுக்கொள்ள வேண்டுமென ஜக்கிய தேசியக் கட்சியின் முன்னாள் நாடாளுமன்ற உறுப்பினர் அர்ஜுன ரணதுங்க தெரிவித்துள்ளார்.

கண்டியில் இடம்பெற்ற உணக சந்திப்பில் கலந்துகொண்டு கருத்து தெரிவிக்கும்போதே அவர் இவ்வாறு குறிப்பிட்டார்.

அவர் மேலும் தெரிவிக்கையில் - நோய்தொற்று மேலும் பரவாமல் தடுப்பதற்கான செயல்முறை ஒன்று உருவாக்கப்பட வேண்டும்.

அத்துடன் கொரோனா வைரஸ் பரவல் குறித்து இதுவரை எவரும் ஆழ்ந்து சிந்திக்க வில்லை. அந்தவகையில் அரசியல்வாதிகளை விடவும் நாட்டு மக்கள் அதன் பாரதூரத்தன்மையை நன்கு அறிந்துள்ளார்கள்.

இதேவேளை, ஜனாதிபதியால் இது குறித்து உறுதியான தீர்மானம் ஒன்று எட்டப்படுமென எதிர் பார்க்கின்றேன். ஏதேனும் உயிராபத்துகள் ஏற்படு



மாயின் அதற்கான அனைத்து பொறுப்புகளையும் அரசியல்வாதிகள் ஏற்கவேண்டும்.

அனைவருக்கும் தேர்தல் ஒன்றின் தேவை உள்ளது. எனினும் உயிராபத்துகள் ஏற்பட்டால் பொதுமக்கள் அரசியல்வாதிகள் மீது குற்றச்சாட்டை முன்வைக்க வேண்டும் - என்றார்.

**அருங்காட்சியகங்கள் மூடும்**

கொழும்பு, மார்ச் 17

அருங்காட்சியக திணைக்களத்திற்குட்பட்ட 11 அருங்காட்சியகங்களை மறு அறிவித்தல் வரும் வரை மூடுவதற்கு நடவடிக்கை எடுக்கப்பட்டுள்ளது.

நாட்டில் தீவிரமாகப் பரவிவரும் கொரோனா வைரஸ் தொற்றுக்குள்ளானோரின் எண்ணிக்கை 21 ஆக உயர்ந்ததையடுத்து, நேற்றுத் திங்கட்கிழமை இந்த தீர்மானம் மேற்கொள்ளப்பட்டுள்ளது.

தேசிய வனவிலங்கு திணைக்களம், தாவரவியல் பூங்கா திணைக்களம், வனஜீவராசிகள் பாதுகாப்புத் திணைக்களம், வன பாதுகாப்புத் திணைக்களம் போன்ற நிறுவனங்களுக்கு உட்பட்ட தேசிய பூங்கா மற்றும் மிருகக்காட்சி சாலைகள் ஆகியன எதிர்வரும் 2 வார காலம் மூடப்படுமென ஏற்கனவே அறிவிக்கப்பட்டிருந்தமை குறிப்பிடத்தக்கது. (ஐ)

**நீதிமன்றச் செயற்பாடுகளை இவ்வாரம் நிறுத்த கோரிக்கை**

கொழும்பு, மார்ச் 17

நாடு முழுவதும் நீதிமன்ற நடவடிக்கை களை இந்த வாரம் இடைநிறுத்துமாறு இலங்கைச் சட்டத்தரணிகள் சங்கம் கோரிக்கை விடுத்துள்ளது.

கொரோனா அச்சநிலை காரணமாக இந்தத் தீர்மானத்தை எடுக்குமாறு சங்கம் கேட்டுள்ளது.

**கொரோனா வைரஸ் தொற்று; சந்தேகத்தில் 212 பேர் சிகிச்சை**

கொழும்பு, மார்ச் 17

08 வெளிநாட்டினர் உட்பட மொத்தம் 212 பேர் கொரோனா வைரஸ் தொற்று சந்தேகத்தில் தொடர்ந்தும் கண்காணிப்பில் உள்ளனர் என சுகாதார அமைச்சின் தொற்றுநோயியல் பிரிவு நேற்று அறிவித்துள்ளது.

அந்தவகையில் தற்போது 18 பேர் மட்டுமே கொரோனா வைரஸினால் பாதிக்கப்பட்டுள்ளனர் என்றும் கொரோனா வைரஸ் தொடர்பாக விடுக்கப் பட்டுள்ள புள்ளிவிவரத்தில் தெரிவிக்கப்பட்டுள்ளது.

இதேவேளை, நாடளாவிய ரீதியில் உள்ள 11 தேசிய அருங்காட்சியகங்கள் மறு அறிவித்தல் வரை மூடப்படும் என புத்த சாசன அமைச்சு அறிவித்துள்ளமை இங்கு குறிப்பிடத்தக்கது. (ஐ)

**சீனப் பிரஜைகளுக்கும் பயணத்தடை வேண்டும்**

**ஹர்ஷன் ராஜகருண வலியுறுத்து**

கொழும்பு, மார்ச் 17

நாட்டில்கொரோனாவைரஸ் தாக்கத்தைக் கட்டுப்படுத்த வேண்டுமாயின் சீன பிரஜைகளுக்கு தற்காலிகப் பயணத்தடை விதிக்கப்படவேண்டும் என முன்னாள் நாடாளுமன்ற உறுப்பினர் ஹர்ஷன் ராஜகருண தெரிவித்துள்ளார்.

கொரோனாவைரஸ்தாக்கம் நாட்டில் பெரும் அச்சத்தை ஏற்படுத்தியுள்ளமை தொடர்பாக ஊடகங்களுக்கு கருத்து தெரிவிக்கும்போதே அவர் இவ்வாறு குறிப்பிட்டார்.

அவர் மேலும் தெரிவிக்கையில் -

கொரோனா வைரஸை தடுப்பதற்கு விமான நிலையத்தில் தீவிர சோதனை நடவடிக்கை முன்னெடுப்பதைப் போன்று சீனப்பிரஜைகளுக்கும் தற்காலிகத் தடை விதிக்கவேண்டும். அப்போதுதான் கொரோனா



வைரஸ் தாக்கத்தினை கட்டுப்படுத்த முடியும். மேலும் கொரோனா வைரஸினால் சீனாவில் அதிகளவான உயிரிழப்புக்கள் புதிது செய்யப்பட்டன.

இந்நிலையில் சீனப்பிரஜைகள் எவ்வித தடங்களுமின்றி நாட்டிற்கு வந்து செல்கின்றனர். ஆனால் ஏனைய நாடுகள் இதற்குத் தடை விதித்துள்ளன. இதனால் இலங்கையிலும் சீனப்பிரஜைகளுக்கு தற்காலிகப் பயணத்தடை விதிக்க வேண்டும் - என்றார். (ஐ)

**பரீட்சை விண்ணப்பத் திகதி நீடிப்பு**

கல்விப் பொதுத் தராதர உயர்தர மற்றும் ஐந்தாமாண்டு புலமைப்பரிசில் பரீட்சைகளுக்கான விண்ணப்பங்களை ஏற்றுக்கொள்ளும் இறுதித் திகதி மார்ச் 31 வரை நீடிக்கப்பட்டுள்ளது. ஒன்லைன் மூலம் மட்டுமே அதற்கான விண்ணப்பங்களைச் செய்ய முடியும்.

**மின்தடை**

உயர் அழுத்த மற்றும் தாழ் அழுத்த மின்விநியோகமார்க்களங்களின்கீழ்மையு மற்றும் பராமரிப்பு வேலைகளுக்காக நாளை புதன் கிழமை காலை 08.00 மணி யிலிருந்து மாலை 05.00 மணி வரையாழ் பிரதேசத்தில் -

நாவற்குழி, கோகிலாக்கண்டி, தச்சன் தோப்பு, மறவன்புலவு, தனங்கிளப்பு, அறுகுவெளி, விங்ரெடியிக்குப்பிறைவேற விமிற்றெட் ஆகிய இடங்களிலும் -

**வவுனியா பிரதேசத்தில் -**  
தவசிக்குளம் கிராமம், பகல அளுத்த வத்த கிராமம், கூமாங்குளம் கிராமம், புத்தினியார்மகிழங்குளம் கிராமம் ஆகிய இடங்களிலும் -

**மன்னார் பிரதேசத்தில் -**  
சிலாவத்துறையிலிருந்து முள்ளிக் குளம் வரை, முள்ளிக் குளம் இராணுவ முகாம் ஆகிய பிரதேசங்களிலும் மின் தடையிருக்கும் என மின் பொறியியலாளர் அறிவித்துள்ளார்.



**SRI MURUGAN**

COMMUNICATION & AGENCY POST OFFICE

**உலகெங்குமிருந்து**

உறவுகளிடமிருந்து அனுப்பிய பணத்தை ஒரு சில நிமிடங்களில் நீங்கள் பெற்றுக் கொள்ள இவையனைத்தையும் ஒரே கூரையின் கீழ்; அதிவிரைவு பாதுகாப்பு நம்பகத் தன்மை.



**WESTERN UNION WU**  
மூலமாக அனுப்பப்படும் பணத்தை பாதுகாப்பாக எம்மிடம் பெற்று பயணம் பையினை பரிசாக வெல்லுங்கள்.

No.303, K.K.S Road, Jaffna Sri Lanka Tel : 021 222 2670 / 5392  
Email : SriMurugan09@gmail.com Fax:021 222 3214  
Srimurugan303@gmail.com

# ஆளுநர் கேட்டும் மத்திய பிரதேசத்தில் நம்பிக்கை வாக்கெடுப்பு நடக்கவில்லை

வரும் 26 ஆம் தேதி வரை நம்பிக்கை வாக்கெடுப்பு இல்லை?



ராஜினாமா செய்கிறார்கள் என ஆளுநருக்கும் சபாநாயகருக்கும் கடிதம் அனுப்பியமையோடு பெங்களூருவில் முகாமிட்டனர். இவர்களில் 6 மந்திரிகளின் ராஜினாமா கடிதத்தை மட்டும் ஏற்றுக்கொண்ட சபாநாயகர், ஏனைய 16 எம்.எல்.ஏக்களின் ராஜினாமா குறித்து முடிவு எதுவும் எடுக்கவில்லை.

இத்தகைய காரணங்களால், மத்தியப் பிரதேசத்தில் ஆளும் கமல்நாத் அரசுக்கு சிக்கல் ஏற்பட்டிருக்கும் சூழலில், நேற்று பெரும்பான்மையை நிரூபிக்க மாறு கமல்நாத்திற்கு மத்திய பிரதேச ஆளுநர் உத்தரவிட்டார். ஆனால், நேற்று மத்திய பிரதேச சட்டப்பேரவையில் ஆளுநர் உரை முடிந்ததும், சட்டப்பேரவை

போபால், மார்ச் 17  
மத்திய பிரதேசத்தில் நேற்று நம்பிக்கை வாக்கெடுப்பு நடத்த ஆளுநர் உத்தரவிட்டு இருந்த நிலையில் அது முன்னெடுக்கப்படாமலேயே அவை 26 ஆம் திகதிக்கு ஒத்திவைக்கப்பட்டுள்ளது.

மத்தியப் பிரதேச காங்கிரஸின் முக்கிய தலைவராக இருந்த ஜோதிர்ஆதித்யசிந்தியா, சமீபத்தில் பா.ஜ.கவில் இணைந்தார். இதனால், ஜோதிர்ஆதித்யசிந்தியாவின் ஆதரவு எம்.எல்.ஏக்கள் 22 பேரும் எம்.எல்.ஏ. பதவியை

வரும் 26 ஆம் திகதிக்கு ஒத்திவைக்கப்பட்டுள்ளது. இதனால், அன்றைய தினம் வரை நம்பிக்கை வாக்கெடுப்பு நடைபெறாது எனத்தெரிகிறது.

முன்னதாக சட்டப்பேரவையில் உரையாற்றிய ஆளுநர் லால்ஜி தண்டன், அரசமைப்பு சாசனப்படி அனைத்து விவகாரங்களும் பின்பற்றப்பட வேண்டும், அப்படி செய்தால் மட்டுமே மாநிலத்தின் கண்ணியம் காக்கப்படும் எனக் கூறியிருந்தார்.

## சீரடி சாய்பாபா கோவிலுக்கு வரவேண்டாம் என அறிவிப்பு

சீரடி சாய்பாபா கோயிலுக்கு சில நாட்கள் பக்தர்கள் வருவதை தவிர்க்க வேண்டும் என்று கோயில் நிர்வாகம் அறிவிப்பு வெளியிட்டுள்ளது.

இந்தியாவிலும் கொரோனா வைரஸின் தாக்கம் தொடர்ந்து அதிகமாகி வருவதால் மத்திய, மாநில அரசுகள் தீவிர பாதுகாப்பு நடவடிக்கைகளை எடுத்து வருகின்றன.

இந்நிலையில் தடுப்பு நடவடிக்கையின் ஒரு பகுதியாக மகாராஷ்டிர மாநிலம் சீரடிக்கு சில நாட்கள் பக்தர்கள் வருவதை தவிர்க்க வேண்டும் என்று கோயில் நிர்வாகம் அறிவிப்பு வெளியிட்டுள்ளது.

## வெறிச்சோடிய சபரிமலை..!

சபரிமலையில் விடுமுறை நாளான நேற்று முன்தினம் பக்தர்கள் கூட்டமின்றி வெறிச்சோடி காணப்பட்டது.

பொதுவாக விடுமுறை நாட்களில் சபரிமலையில் நடைதிறந்து இருந்தால் அய்யப்ப பக்தர்களின் கூட்டம் அலைமோதும்.

கொரோனா வைரஸ் பாதிப்பு காரணமாக சபரிமலைக்கு அய்யப்ப பக்தர்கள் வரவேண்டாம் என்று திருவாங்கூர் தேவஸ்தானம் அறிவித்திருந்ததால் பக்தர்களின் எண்ணிக்கை வெகு குறைவாகவே இருந்தது.

பம்பை - நீலிமலையேற்றம் - அப்பாச்சி மேடு - சன்னிதானத்தில் மிக அமைதியான சூழ்நிலையே நிலவியது. சபரிமலைக்கு செல்லும் வழியில் கடைகளும் அடைக்கப்பட்டிருந்தன.

இதற்கிடையில் திருச்சூர் மாவட்டத்தில் குருவாயூர் உள்ளிட்ட முக்கிய கோவில் களுக்கு சில நாட்கள் பக்தர்கள் வரவேண்டாம் என அறிவுறுத்தப்பட்டுள்ளனர்.

## நிர்பயா வழக்கில் 4 எதிரிகளுக்கும் வெள்ளியன்று தூக்குத் தண்டனை

நிர்பயா கொலைவழக்கில் மரண தண்டனை விதிக்கப்பட்டிருக்கும் 4 குற்றவாளிகளை வரும் 20 ஆம் திகதி வியாழக்கிழமை தூக்கில் இடுவதற்கு டெல்லி திகார் சிறைச்சாலையில் ஏற்பாடுகள் நடைபெறுகின்றன.

23 வயது மாணவியை ஓடும் பேருந்தில் வைத்து கூட்டு பலாத்காரம் செய்து கொடுமையாகக் கொலை செய்தனர் எனக் கூறப்பட்ட வழக்கில் 4 பேருக்குத் தூக்குத் தண்டனை விதிக்கப்பட்டது.

வரும் வெள்ளியன்று காலை 5.30 மணிக்கு முகேஷ், பவன்குப்தா, வினய்

சர்மா, அக்சய் குமார் ஆகிய நான்கு குற்றவாளிகளையும் தூக்கிலிடுவதற்கு டெல்லி நீதிமன்றம் உத்தரவிட்டுள்ளது.

இதனையடுத்து தூக்கில் போடும் நபருக்கு திகார் சிறை அதிகாரிகள் அழைப்பு விடுத்ததுள்ளனர். டம்மி பொம்மைகளை வைத்து தூக்கில் இடுவதற்கான ஒத்திகை நடத்தவும் சிறை அதிகாரிகள் ஏற்பாடு செய்துள்ளனர். இதனிடையே முகேஷ் என்ற குற்றவாளி தாக்கல் செய்த மனு மீது உச்சநீதி மன்றத்தில் நேற்று பரிசீலனைக்கு எடுக்கப்பட இருந்தது.



## குற்றவாளிகளின் குடும்பத்தினர் தங்களை கருணைக் கொலை செய்யக் கோரிக்கை

நிர்பயா வழக்கின் குற்றவாளிகளை வரும் 20 ஆம் திகதி தூக்கிலிட டெல்லி நீதிமன்றம் உத்தரவிட்டுள்ள நிலையில், குற்றவாளிகளின் குடும்பத்தினர் தங்களைக் கருணைக் கொலை செய்ய அனுமதிக்க வேண்டும் என்று குடியரசுத் தலைவருக்கு கடிதம் எழுதியுள்ளனர்.

அவர்கள் அனுப்பியுள்ள கடிதத்தில் தங்கள் குடும்பத்தில் பெண்கள், குழந்தைகளின் எதிர்காலத்

தைக்கருத்தில் கொண்டு இதற்கான அனுமதியை வழங்க அவர்கள் கோரியுள்ளனர்.

எதிர்காலத்தில் நிர்பயா போன்ற குற்றச்சம்பவங்கள் நடக்காமல் தடுக்கதங்கள் வேண்டுகலை ஏற்றுக் கொள்ளவேண்டும் என்று அவர்கள் கேட்டுக் கொண்டுள்ளனர். மேலும் மன்னிக்க முடியாத பாவங்கள் எதுவும் இல்லை என்றும் அவர்கள் அிக்கடிதத்தில் தெரிவித்துள்ளனர்.

## நேற்று தமிழக சட்டசபைக்கு வந்த எம்.எல்.ஏக்களுக்கு கொரோனா பரிசோதனை

துவகண்காணியுதீவிரப் படுத்தப் பட்டுள்ளது.

அவ்வகையில் தமிழக சட்டசபைக் கூட்டத் தொடரில் பங்கேற்பதற்காக நேற்று வருகை தந்த

சென்னை, மார்ச் 17  
நேற்று தமிழக சட்டசபை கூட்டத்தொடரில் பங்கேற்க வந்த எம்.எல்.ஏக்களுக்கு கொரோனா பரிசோதனை நடைபெற்றது.

இந்தியாவில் கொரோனா வைரசால் 110 பேர் பாதிக்கப்பட்டுள்ளனர். இவர்களில் 17 பேர் வெளிநாடுகளைச் சேர்ந்தவர்கள் என தெரிய வந்துள்ளது. கொரோனா அச்சம் காரணமாக பல்வேறு முன்னெச்சரிக்கை மற்றும் நோய்த் தடுப்பு நடவடிக்கைகள் மேற்கொள்ளப்பட்டுள்ளன.

தமிழகத்தில் தொடர்ந்து நோய்த் தடுப்பு நடவடிக்கைகள் மற்றும் மருத்



எம்.எல். ஏக்களுக்கு கொரோனா அறிகுறிகள் தொடர்பான பரிசோதனை செய்யப்பட்டது. சோதனைக்கு பிறகு எம்.எல். ஏக்கள் சட்ட சபைக்குள் அனுமதிக்கப்பட்டனர்.

இதேபோல் சட்டசபை உறுியர்களுக்கும் சோதனை நடத்தப்பட்டது.

## இந்தியா - வங்கதேசம் இடையிலான ரயில் சேவை கொரோனாவில் நிறுத்தம்

கொரோனா பாதிப்பு சூழல் காரணமாக முன்னெச்சரிக்கை நடவடிக்கையாக மேற்கு வங்க மாநிலம் கொல்கத்தாவில் இருந்து, அண்டை நாடான வங்க தேசத்துக்கு இயக்கப்பட்டு வந்த பயணிகள் ரயில்கள் ரத்து செய்யப்பட்டுள்ளன.

இதுகுறித்து செய்தியாளர்களிடம் பேசிய சிழுகு ரயில்வே அதிகாரி ஒருவர், மத்திய அரசின் அறிவுறுத்தலின் பேரில் கொல்கத்தாவில் இருந்து வங்கதேசத்தின் இதர நகரங்களுக்கு இயக்கப்பட்டு வந்த பயணிகள் ரயில்கள் ரூயிற்றுக்கிழமை முதல் ரத்து செய்யப்பட்டன எனக் கூறினார்.

இதன்படி, மேற்கு வங்கத்திலுள்ள நகர் கொல்கத்தாவிலிருந்து, வங்கதேச தலைநகர் டாக்காவைக் இயக்கப்படும் 'மைத்ரீ' விரைவு ரயிலும், அந்நாட்டின்

குல்னா நகருக்கு இயக்கப்படும் 'பந்தன்' விரைவு ரயிலும் ரத்து செய்யப்பட்டன. இந்த போக்குவரத்து ரத்தானது, ஏப்ரல் 15 ஆம் திகதி வரை அல்லது



அடுத்த உத்தரவு வரும் வரை நடைமுறையில் இருக்கும் என்றும் அந்த அதிகாரி குறிப்பிட்டார்.

# உலக உலுக்கிய குழந்தை மரணம்: மூன்று பேருக்கு 125 ஆண்டுகள் சிறை



அங்காரா, மார்ச் 17

உலக உலுக்கிய குழந்தை மரணம் தொடர்பாக, 3 பேருக்கு 125 ஆண்டுகள் சிறை தண்டனை வழங்கப்பட்டது.

உள்நாட்டு போர் நடந்து வரும் சிரியாவில் இருந்து ஆயிரக்கணக்கான மக்கள் ஐரோப்பிய நாடுகளுக்கு அகதிகளாக செல்கின்றனர். இவர்கள் மத்திய தரைக்கடல் வழியாக சட்டவிரோதமான முறையில் படகுகளில் பயணம் செய்து ஐரோப்பிய நாடுகளை அடைகின்றனர். பல நேரங்களில் இந்த ஆபத்தான பயணங்கள் விபத்தில் முடிந்து

விடுகின்றன.

அந்த வகையில் கடந்த 2015 ஆம் ஆண்டு சிரியா அகதிகள் சென்ற படகு துருக்கி கடலில் கவிழ்ந்து விபத்துக்குள்ளானதில் 3 வயது ஆண் குழந்தையான அய்லான் குர்தி உள்பட 12 பேர் பலியாகினர்.

குழந்தை அய்லான் குர்தி துருக்கி கடற்கரையில் முகம் புதைந்த நிலையில் பிணமாக கிடந்த படம் உலகையே உலுக்கியது. அகதிகளின் துயரங்களை விவரிக்கும் விதமாக அமைந்த இந்தப் படம் சர்வதேச அளவில் பல்வேறு விவாதங்களைக் கிளப்பியது.

இதையடுத்து, அந்த படகு விபத்து தொடர்பாக அகதிகளை சட்டவிரோதமாகப் படகில் அழைத்து சென்றவர்கள் எனக் கூறப்படும் 3 பேர் துருக்கிப் பொலிஸாரால் கைது செய்யப்பட்டு நீதிமன்றத்தில் விசாரணை நடந்து வந்தது.

இந்த வழக்கு விசாரணையின் முடிவில் 3 பேர் மீதான அனைத்துக் குற்றச்சாட்டுகளும் சந்தேகத்துக்கு இடமின்றி நிரூபிக்கப்பட்டன. இதையடுத்து அவர்கள் 3 பேருக்கும் தலா 125 ஆண்டுகள் சிறை தண்டனை விதித்து நீதிபதி தீர்ப்பு வழங்கினார்.

# வத்திக்கானில் ஈஸ்டர் பக்தர்கள் இல்லாமல்!



ரோம், மார்ச் 17

கொரோனா வைரஸ் பரவல் காரணமாக, இந்த ஆண்டு பக்தர்கள் நேரில் வராமல் ஈஸ்டர் கொண்டாட்டம் நடைபெறும் என்று வத்திக்கான் நிர்வாகம் அறிவித்துள்ளது.

வத்திக்கான் தேவாலயத்தில் ஈஸ்டர் பண்டிகை கோலாகலமாக கொண்டாடப்படுவது வழக்கம். ஆனால், கொரோனா வைரஸ் பரவல் காரணமாக, பொதுமக்கள் அதிக அளவில் கூடுவதை தவிர்க்குமாறு உலக அளவில் அறிவுறுத்தப்பட்டு வருகிறது.

எனவே, இந்த ஆண்டு - வரும் 12 ஆம் திகதி - ஈஸ்டர் கொண்டாட்டத்தை பக்தர்களை நேரில் வரவழைக்காமல் கொண்டாட வத்திக்கான் நிர்வாகம் முடிவு செய்துள்ளது. இதை நேற்று முன்தினம் அதிகாரபூர்வமாக வத்திக்கான் அறிவித்தது.

மேலும், ஏப்ரல் 12 ஆம் திகதி வரை, போப் ஆண்டவரின் பொது சந்திப்புகளை வத்திக்கான் அதிகாரபூர்வ செய்தி இணையதளத்தின் நேரடி ஒளிபரப்பில் மட்டுமே காண முடியும் என்றும் கூறியுள்ளது.

# கொரோனா வைரஸ்க்கான தடுப்பு மருந்து: அமெரிக்காவில் நேற்று சோதனை ஆரம்பம்!

பலன் கிட்ட ஒன்று, ஒன்றரை வருடங்கள் பிடிக்குமாம்



வொஷிங்டன், மார்ச் 17

கொரோனா வைரஸ் தடுப்பூசி சோதனை நேற்று அமெரிக்காவில் தொடங்க இருந்தது. இதனை அமெரிக்க அரசு அதிகாரி ஒருவர் தெரிவித்து உள்ளார்.

உலகம் முழுவதும் 162,000 பேர் கொரோனா வைரஸால் பாதிக்கப்பட்டுள்ளனர். இறப்பு எண்ணிக்கை 6,000 ஐத் தாண்டியுள்ளது. அதே நேரத்தில், பாதிக்கப்பட்டவர்களில் கிட்டத்தட்ட பாதி பேர் (சுமார் 75,000) வெற்றிகரமாக நோயிலிருந்து மீண்டுள்ளனர் என்பது குறிப்பிடத்தக்கது.

அமெரிக்காவில் கொரோனா வைரஸ் பாதிப்பால் இறந்தவர்களின் எண்ணிக்கை 50 க்கும் அதிகமாக உள்ளது, அதே நேரத்தில் 49 மாநிலங்கள் மற்றும் கொலம்பியா மாவட்டங்களில் நோய்த்தொற்றுக்கள் 3,000 க்குமேல் உள்ளன.

கொரோனா வைரஸிடம் இருந்து தற்காத்து கொள்ள அமெரிக்கா புதிய தடுப்பூசியை கண்டுபிடித்துள்ள நிலையில் இன்று அதை மதிப்பீடு செய்து மருத்துவ சோதனை தொடங்குவதற்காக தகவல் வெளியாகியுள்ளது.

உலகளவில் கொரோனா வைரஸால் பாதிக்கப்படுவோர் எண்ணிக்கை அதிகரித்து வருகிறது. இதையடுத்து வைரஸை தடுக்க தடுப்பூசியை உருவாக்கும் பணியில் உலகெங்கிலும் உள்ள மருத்துவ ஆராய்ச்சியாளர்கள் ஈடுபட்டுள்ளனர்.

பெரும்பாலான மக்களுக்கு, புதிய கொரோனா வைரஸ் காய்ச்சல் மற்றும் இருமல் போன்ற லேசான அல்லது மிதமான அறிகுறிகளை மட்டுமே ஏற்படுத்துகிறது. சிலருக்கு, குறிப்பாக வயதானவர்கள் மற்றும் உடல்நலப் பிரச்சினைகள் உள்ளவர்களுக்கு, இது நிமோனியா உள்ளிட்ட கடுமையான நோய்களை ஏற்படுத்தும்.

உலக சுகாதார அமைப்பின் கூற்றுப்படி, லேசான நோய் உள்ளவர்கள் சுமார் இரண்டு வாரங்களில் குணமடைவார்கள், அதே நேரத்தில்



கடுமையான நோய் உள்ளவர்கள் குணமடைய மூன்று வாரங்கள் முதல் ஆறு வாரங்கள் வரை ஆகலாம்.

கொரோனா வைரஸ் பாதிப்புக்கு ஆராய்ச்சியாளர்கள் தற்காலிக தடுப்பூசிகளைக் கூட நோக்கமாகக் கொண்டுள்ளனர், அதாவது ஒரு மாதத்திற்கு அல்லது இரண்டு மாதங்களுக்கு ஒரு முறை மக்களின் ஆரோக்கியத்தைக் காக்கும் வகையில் அந்த தடுப்பூசிகள் உருவாக்கப்பட்டு வருகின்றன. ஆனால் எல்லாமே பரிசோதனை அளவில் தான் உள்ளது.

இந்நிலையில் புதிய கொரோனா வைரஸிடம் இருந்து தற்காத்துக் கொள்வதற்காக தடுப்பூசியை அமெரிக்கா கண்டுபிடித்துள்ளது. இதை மதிப்பீடு செய்து மருத்துவ சோதனை செய்யும் பணி அமெரிக்காவில் இன்று தொடங்கும் என அந்நாட்டு அதிகாரி ஒருவர் தெரிவித்துள்ளார்.

எந்தவொரு தடுப்பூசியையும் முழுமையாக சரிபார்க்க ஒரு வருடம் முதல் 18 மாதங்கள் வரை ஆகும் என்று பொது சுகாதார அதிகாரிகள் கூறுகின்றனர்.

சோதனையின் பங்கேற்கும் முதல் பங்கேற்பாளருக்கு நேற்று பரிசோதனை தடுப்பூசி போடப்பட இருந்தது. எனினும் இது இதுபற்றி அதிகாரப்பூர்வமாக அறிவிக்கவில்லை. சியாட்டிலிலுள்ள கைசர் நிரந்தர வாஷிங்டன் சுகாதார ஆராய்ச்சி நிறுவனத்தில் நடைபெற்று வரும் இந்த சோதனைக்கு அமெரிக்காவின் தேசிய சுகாதார நிறுவனங்கள் நிதியுதவி செய்கின்றன. 45 இளம், ஆரோக்கியமான தன்னார்வலர்களுக்கு முதன் முதலில் சோதனை தொடங்க உள்ளது. இந்த சோதனையில் பங்கேற்பவர்கள் பாதிக்கப்படுவதற்கான வாய்ப்புகள் இல்லை என தெரிவிக்கப்பட்டுள்ளது.

தடுப்பூசிகள் கவலைக்குரிய பக்க விளைவுகளைக் காட்கின்றனவா என்பதைச் சரிபார்ப்பதே குறிக்கோள். இது பெரிய சோதனைகளுக்கு வழி அமைக்கிறது.

# பிரி. மகாராணியும் அவரின் கணவரும் அரண்மனையிலிருந்து வெளியேறினர்

கொரோனா வைரஸ் பாதிப்பைத் தவிர்ப்பதற்காக



லண்டன், மார்ச் 17

கொரோனா வைரஸ் எதிரொலியாக பக்கிங்காம் அரண்மனையில் இருந்து பிரிட்டிஷ் மகாராணி 2 ஆம் எலிசபெத் வெளியேறுகிறார்.

வயுதான அவரைத் தொற்றுக்கான வாய்ப்புகளில் இருந்து விலக்த்தனிமையில் வைத்துப் பராமரிக்க முடிவு செய்யப்பட்டுள்ளது. இங்கிலாந்து நாட்டின் லண்டன் நகரில் அமைந்த துள்ள பக்கிங்காம் அரண்மனையில் இங்கிலாந்து மகாராணி 2 ஆம் எலிசபெத் (வயது 93) மற்றும் அவரது கணவரான இளவரசர் பிலிப் (வயது 98) ஆகியோர் வசித்து வருகின்றனர். அரண்மனையில் பணியாளர்கள் அதிக அளவில் இருக்கின்றமையுடன், பார்வையாளர்களும் நிறைய பேர் வந்து செல்வதுண்டு.

இங்கிலாந்து நாட்டில் கொரோனா வைரஸ் பாதிப்புக்கு ஒரே நாளில் பல எண்ணிக்கை 11ல் இருந்து 21 ஆக அதிகரித்து உள்ளது. பாதிப்பு எண்ணிக்கையும் 1,140 ஆக உயர்ந்து உள்ளது. இதனால் 70 வயதுக்கு மேற்பட்டோரை தனியாக வைத்து அவர்களை பராமரிப்பது என அந்நாட்டு அரசு திட்டமிட்டு உள்ளது.


இதனால் ராணி 2 ஆம் எலிசபெத் மற்றும் அவரது கணவர் ஆகியோர் நாள்போலக் நகரில் உள்ள சாண்ட்ரிங்காம் எஸ்டேட்டில் தனியாக தங்க வைக்கப்பட கூடும் எனக் கூறப்படுகிறது. இதேபோன்று, முறையான அறிவுறுத்தலின் அடிப்படையில் பிற நிகழ்ச்சிகளில் அவர் பங்கேற்பது பற்றிக் கவனத்தில் கொள்ளும் என்று அரண்மனை அறிக்கை ஒன்று தகவல் தெரிவித்து உள்ளது.

அவர் உடல்நலமுடன் இருக்கிறார். அரண்மனைக்கு அரசியல் தலைவர்கள் மற்றும் அரசு அதிகாரிகள் என தொடர்ச்சியாக நிறைய பேர் வந்து செல்கின்றனர். சமீபகாலம் வரை அவர்களை ராணி சந்தித்து வந்துள்ளார். ம் அவரது 94வது பிறந்த நாள் வருவதற்கு சில வாரங்களே உள்ளன. அதனால் அவரை தனிமைப்படுத்தி வைப்பது சிறந்தது என ஆலோசகர்கள் நம்பிக்கை கொண்டுள்ளனர் என்றும் தகவல் தெரிவிக்கின்றது.

# கொரோனா வைரஸ்:

## உடலில் பரவுவது எப்படி?

புந்த டிசம்பர் மாதம் சீனாவில் பரவ தொடங்கிய கொரோனா வைரஸ் இன்று அண்டார்க்டிகா தவிர அனைத்து கண்டங்களிலும் பரவிவிட்டது. இந்த வைரஸ் தொற்றால் நான்காயிரத்துக்கும் அதிகமானோர் உலகம் முழுவதும் மரணித்து இருக்கிறார்கள். இந்த வைரஸ் உடலை எப்படி தாக்குகிறது? இதற்கு எப்படி சிகிச்சை அளிக்கப்படுகிறது? என்



பதை விளக்குகிறது இந்த கட்டுரை.


### நோயாக உருவாகும் காலம்

இது வைரஸ் தன்னை நிலைநிறுத்திக் கொள்வதற்கான காலம். உங்கள் உடலின் செல்களில் நுழையும் வைரஸ் கள், அவற்றை முதலில் ஆக்கிரமித்துக் கொண்டு, தன் கட்டுப்பாட்டில் கொண்டு வரும். சார்ஸ் - சி.ஓ.வி. -2 என அதிகாரப்பூர்வமாகக்

இருக்கும். கொரானா வைரஸ் தொற்று பரவிய 10 பேரில் எட்டு பேருக்கு கோவிட் - 19 நோய் லேசான பாதிப்பாக அமையும். காய்ச்சலும், இருமலும் தான் இதற்கான முக்கிய அறிகுறிகளாக உள்ளன. உடல் வலிகள், தொண்டை வறட்சி, தலைவலியும் கூடவரலாம். ஆனால் இவைவந்தாக வேண்டும் என்றும் கிடையாது. காய்ச்சலும், அசௌகரியமாக உணர்தலும், தொற்று பரவியதற்கு எதிராக உங்கள் நோய் எதிர்ப்பாற்றலின் செயல்பாட்டால் ஏற்படக் கூடியவை. இந்த வைரஸ் ஊடுருவல் கிருமியாக இருக்கும். உடலின் மற்ற செல்கள், ஏதோ தவறு நேர்ந்த

## சந்தேகங்களும் விளக்கமும்

ருக்கிறது என உணர்ந்து சைட்டோகின்ஸ் என்ற ரசாயனத்தை உற்பத்தி செய்யும். இவைதான் நோய் எதிர்ப்பாற்றலாக செயல்படும். ஆனால் உடல் வலி, காய்ச்சலையும் ஏற்படுத்தும். கொரோனா வைரஸ் இருமல் ஆரம்பத்தில் வறட்டு இருமலாக இருக்கும். பின்னர் வைரஸ் தொற்று ஏற்படும்போது, செல்களில் எரிச்சல் தோன்றும். சிலருக்கு இருமலின் போது கெட்டியான சளி வெளியாகும் - வைரஸால் கொல்லப்பட்ட நுரையீரல் செல்களின் கெட்டியான சளியாக அது இருக்கும். படுக்கையில் கிடந்து ஓய்வெடுத்தல், நிறைய பாணங்கள் குடித்தல் மற்றும் பாரசிட்டமால் மூலம் இதற்கு சிகிச்சை அளிக்கப்படுகிறது. மருத்துவமனையின் விசே சிகிச்சை முறை எதுவும் தேவையில்லை. இந்த நிலை சுமார் ஒரு வாரத்துக்கு இருக்கும் - இதிலேயே பெரும்பாலானோர் குணமாகிவிடுவர். வைரஸை எதிர்த்து நோய் எதிர்ப்பாற்றல் போராடும் காரணத்தால் இவ்வாறு நடக்கும். இருந்தபோதிலும், சிலருக்கு தீவிர கோவிட் - 19 நோய் பாதிப்பு ஏற்படும். இந்த நிலையில், இந்த நோய் பற்றி நாம் புரிந்து கொள்ளக் கூடிய விஷயங்கள் இவை. மூக்கு ஒழுக்கதல் போன்ற தீவிர சளி அறிகுறிகளும் ஏற்படலாம் என்றும் ஆய்வுத் தகவல்கள் வெளியாகிக் கொண்டிருக்கின்றன.



சிக்கலான நிலையில் பாதிப்பு ஏற்பட்டிருப்பதாகத் தெரிய வந்துள்ளது. இந்த சூழ்நிலையில் தான் உடல் செயல்பாட்டை இழக்கிறது, இதுவே மரணம் ஏற்படவும் காரணமாக உள்ளது. நோய்த் தடுப்பாற்றல் கட்டுப்பாட்டை மீறி செயல்பட்டு, உடல் முழுக்க பாதிப்பை ஏற்படுத்துவதுதான் பிரச்சினை. இரத்த அழுத்தம் அபாயகரமான அளவுக்கு குறையும்போது உடல் உறுப்புகள் செயல்பாடு குறையும் அல்லது முழுமையாக நின்றுவிடும். நுரையீரலில் பரவலான அழற்சி ஏற்பட்டு, மூச்சுத் திணறல் ஏற்படும்போது, உயிர்வாழ்வதற்குத் தேவையான ஆக்சிஜனை அளிப்பதை நுரையீரல் நிறுத்துவிடுகிறது. ஈரத்தத்தை சுத்திகரிக்க முடியாமல் சிறுநீரகங்களை அது தடுக்கக் கூடும். உங்கள் குடல்களும் பாதிக்கப்படலாம். "நீங்கள் அதற்கு ஆட்படும் அளவுக்கு பெரிய அளவில் அழற்சியை இந்த வைரஸ் ஏற்படுத்தலாம். அது பல உறுப்புகளை செயல் இழக்கச் செய்யலாம்" என்று டாக்டர் பரத் பன்கானியா கூறுகிறார். வைரஸை நோய்த்தடுப்பாற்றலால் அடக்கியான முடியாமல் போனால், உடலின் அனைத்து பகுதிகளுக்கும் அது பரவி, இன்னும் அதிகமான சேதாரத்தை ஏற்படுத்தும். இந்த நிலையில் உடலின் செயல்பாட்டில் குறுக்கீடு செய்து சிகிச்சை அளிக்க வேண்டியது அவசியம். ECMO உள்ளிட்ட சிகிச்சைகள் அதில் அடங்கும். தடிமனான குழாய்களில் ரத்தத்தை வெளியில் எடுத்து, ஆக்சிஜனேற்றம் செய்து, மீண்டும் உடலில் செலுத்தக் கூடிய செயற்கை நுரையீரல் இது. ஆனால் உறுப்புகள் உடலை உயிருடன் வைத்துக் கொள்ள முடியாமல் போகும் போது, அது உயிர்ப்பலி ஏற்படுத்தக் கூடும்.

### முதலாவது மரணங்கள்

சிறந்த சிகிச்சைகள் அளித்தும் சில நோயாளிகள் எப்படி இறந்தார்கள் என்பதை டாக்டர்கள் விவரித்துள்ளனர். முதல் இரு நோயாளிகள் சீனாவில் வுஹான் மாகாணத்தில் ஜின்யின்டன் மருத்துவமனையில் இறந்தனர் என்று லான்செட் மருத்துவ இதழில் தெரிவிக்கப்பட்டுள்ளது. முதலாவது நபர், 61வயதான ஆண், மருத்துவமனைக்கு அழைத்து வரப்பட்ட சமயத்திலேயே தீவிர



நிமோனியா பாதிப்புக்கு ஆளாகியிருந்தார். அவருக்கு தீவிர மூச்சுத் திணறல் இருந்தது. வெண்டிலேட்டர் வைத்த பிறகும், அவருடைய நுரையீரல் செயல் இழந்துவிட்டது, இருதயம் துடிப்பை நிறுத்திக் கொண்டது. மருத்துவமனையில் சேர்க்கப்பட்ட 11 நாட்களில் அவர் இறந்துபோனார். இரண்டாவது நோயாளி, 69 வயது ஆண், அவருக்கும் தீவிர மூச்சுத் திணறல் பாதிப்பு இருந்தது. அவருக்கு சினிளிடு சாதனம் பொருத்தப்பட்டிருந்தது. ஆனால் அது போதுமானதாக இல்லை. தீவிர நிமோனியா மற்றும் ரத்த அழுத்த குறைபாட்டால் உடல் உறுப்புகள் செயலிழந்து அவர் இறந்து போனார்.



(ஜேம்ஸ் கலேகர், அறிவியல் மற்றும் சுகாதார செய்தியாளர் - பி.பி.ஸி.)

குறிப்பிடப்படும் கொரோனா வைரஸ், சுவாசத்தின் மூலம் (அருகில் யாராவது இருமிய பிறகு) அல்லது வைரஸ் பரவியுள்ள ஒரு பொருளை, இடத்தைத் தொட்டுவிட்டு பிறகு முகத்தைத் தொடும் போது இந்த வைரஸ் உடலில் நுழைகிறது. தொண்டை அருகே உள்ள செல்களில் அது முதலில் தொற்றிக் கொள்ளும். சுவாசப் பாதை மற்றும் நுரையீரலுக்கு சென்று அவற்றை "கொரோனா வைரஸ் உற்பத்தி தொழிற்சாலைகளாக" மாற்றும். அது பெரும் எண்ணிக்கையில் புதிய வைரஸ்களை உருவாக்கி உடலில் செலுத்தி, அதிக செல்களில் தொற்று ஏற்படுத்தும். ஆரம்ப கட்டத்தில் நீங்கள் நோயுற மாட்டீர்கள். சிலருக்கு ஒருபோதும் அறிகுறிகள் தோன்றாது. நோயாக உருவாகும் காலம், அதாவது தொற்று ஏற்பட்டு அதன் நோய் அறிகுறிகள் தோன்றுவதற்கான காலம், ஆளுக்கு ஆள் மாறுபடும். ஆனால் சராசரியாக இது ஐந்து நாட்கள் என்ற அளவில் உள்ளது.

### லேசான நோய்

ஏறத்தாழ அனைவருக்கும் இப்படித்தான்

### தீவிர பாதிப்பு

வைரஸ் பாதிப்புக்கு எதிராக நோய்த் தடுப்பாற்றல் உக்கிரமாக செயல்படும்போது, இது நோயாக உருவாகும். உடலின் மற்ற பகுதிகளில் அழற்சியை ஏற்படுத்த இது ரசாயன சமிக்கைகளை அனுப்பும். ஆனால் இதை கவனமாக சமநிலைப்படுத்த வேண்டும். அளவுக்கு அதிகமான அழற்சி ஏற்பட்டால் உடல் முழுக்க பெரிய பாதிப்புகளை ஏற்படுத்தலாம். "நோய்த் தடுப்பாற்றல் எதிர்வினை செயல்பாட்டில் சமநிலையற்ற தன்மையை இந்த வைரஸ் ஏற்படுத்துகிறது. அளவுக்கு அதிகமாக உடல்

அழற்சி இருக்கிறது. இதை எப்படி செய் கிறது என்பது நமக்குத் தெரியவில்லை" என்று லண்டன் கிங்க்ஸ் கல்லூரியைச் சேர்ந்த டாக்டர் நத்தாலி மேக்டெர்மோட் கூறியுள்ளார். நுரையீரல் அழற்சி, நிமோனியா எனப்படுகிறது. உங்கள் வாயில் இருந்து, மூச்சுக் குழாய் வழியாகச் சென்று, நுரையீரலின் சிறிய குழல்களில் அதனால் செல்ல முடியும் என்றால், நுண்ணிய காற்று அறைகளில் அதனால் போய் அமர்ந்து கொள்ள முடியும். அங்கு தான் ரத்தத்திற்கு ஆக்சிஜன் செல்வதும், கரியமில வாயு நீக்கப்படுவதும் நடக்கிறது. ஆனால், நிமோனியாவில் இந்த அறைகளில் தண்ணீர் கோர்த்துக் கொண்டு, சுவாச இடைவெளி குறைந்து, சுவாசிப்பது சிரமம் ஆகும். சிலருக்கு சுவாசிக்க வெண்டிலேட்டர் தேவைப்படும். சீனாவில் இருந்து கிடைத்துள்ள தகவல்களின் படி பார்த்தால், 14 சதவீதம் பேருக்கு இந்த நிலை வரை பாதிப்பு ஏற்படுவதாகத் தெரிகிறது.

### சிக்கலான நிலையில் பாதிப்பு

பாதிக்கப்பட்டவர்களில் 6 சதவீதம் பேருக்கு

# வீட்டுக்குள் இருங்கள்!

## ஜனாதிபதி கோட்டா அறிவுரை

கொழும்பு, மார்ச் 16 பொது மக்களை வீடுகளுக்குள் இருக்குமாறு வலியுறுத்தியுள்ள ஜனாதிபதி கோட்டாபயராஜபக்ஷ, கட்டாய தேவைக்கு ஒருவர் மட்டும் வெளியில் சென்று வருமாறு ஆலோசனை வழங்கியுள்ளார்.

இது தொடர்பில் தனது ருவிற்றர் பக்கத்தில் அவர் வெளியிட்டுள்ள பதிவில் தெரிவிக்கப்பட்டுள்ளதாவது:-

இன்று விடுமுறை தினமாக அறிவிக்கப்பட்டுள்ளது. தயவுசெய்து வீட்டிலேயே இருங்கள், பொது போக்குவரத்தைப் பயன்படுத்தவோ, பொது இடங்களில் கூடவோ வேண்டாம்.



கட்டாய தேவைக்கு ஒருவர் மட்டும் வெளியே சென்று, வீட்டிற்குள் நுழைவதற்கு முன் கைகளைச் சுத்தமாக கழுவங்கள். உங்களையும் ஏனையோரையும் பாதுகாக்கவும்! - என்றுள்ளது. (ஐ)

## கொரோனாவை தடுப்பதற்கு பொலிஸார் முன்னேற்பாடு



கொழும்பு, மார்ச் 17 உலத்தை பீதியில் ஆழ்த்தியுள்ள கொரோனா வைரஸ், இலங்கையில் பரவி வரும் நிலையில் அதனைத் தடுக்கும் முகமாக வவுனியா பொலிஸார் விசேட முன்னோடி நடவடிக்கையை மேற்கொண்டுள்ளனர்.

வவுனியா பொலிஸ் நிலையத்தின் பிரதான நுழைவாயில் அருகே கையைச் சுத்தப்படுத்துவதற்கான ஏற்பாடுகள்

செய்யப்பட்டு, பொலிஸ் நிலையத்திற்குள்ளே வரும் பொலிஸார் மற்றும் பொதுமக்கள் அனைவரும் கைகளை சுத்தப்படுத்திய பின்னரே உள்ளே செல்ல அனுமதிக்கப்படுகின்றனர்.

இந்தச் செயற்பாடானது அனைவருக்கும் முன்னோடியாக விளங்குகின்றது. பொதுமக்கள் அனைவரும் இந்த நடவடிக்கைக்கு ஆதரவு வழங்கி வருகின்றனர். (ஐ)

## சாரதி அனுமதிப்பத்திரம் வழங்கல் 31 ஆம் திகதி வரை இடைநிறுத்தம்

கொழும்பு, மார்ச் 17 சாரதி அனுமதிப்பத்திரம் வழங்கும் நடவடிக்கை எதிர்வரும் மார்ச் 31ஆம் திகதிவரை இடைநிறுத்தப்படுவதாக மோட்டார் போக்குவரத்துத் திணைக்களம் அறிவித்துள்ளது.

சாரதி அனுமதிப்பத்திரத்துக்கான மருத்துவச் சான்றிதழ் வழங்கல், பரீட்சை, வாகனம் செலுத்தும் செயல்முறைத் தேர்வு உட்பட அனைத்து சேவைகளும் இவ்வாறு இடைநிறுத்தப்படுவதாகத் திணைக்களம் குறிப்பிட்டுள்ளது.

நாட்டில் ஏற்பட்டுள்ள கொரோனா வைரஸ் அச்சநிலை காரணமாக முன்னெடுக்கப்படும் தேசிய நிகழ்ச்சித் திட்டத்தின் கீழ் இந்தத் தீர்மானம் எடுக்கப்பட்டதாகவும் மோட்டார் போக்குவரத்துத் திணைக்களம் தெரிவித்துள்ளது. (ஐ)

## படகுச் சின்னத்தில் பிள்ளையான் அணி



மட்டக்களப்பு, மார்ச் 17 நடைபெறவுள்ள நாடாளுமன்றத் தேர்தலில் தமிழ் மக்கள் விடுதலைப்புலிகள் கட்சி படகுச் சின்னத்தில் களமிறங்கவுள்ளதாக தமிழ் மக்கள் விடுதலைப்புலிகள் கட்சியின் பொதுச் செயலாளர் பூ.பிரசாந்தன் தெரிவித்துள்ளார்.

விளக்கமறியலில் வைக்கப்பட்டுள்ள கட்சியின் தலைவர் சி.சந்திரகாந்தன் வேட்புமனுவலில் கையொப்பம் இடும் நிகழ்வு நேற்றுத் திங்கட்கிழமை நடைபெற்றது.

மட்டக்களப்பு மேல்நீதிமன்றின் ப.அனுமதிக்கு அமைவாக சந்திரகாந்தன் தேர்தலில் போட்டியிடுவதற்கான வேட்புமனுவலில் கையெழுத்திட்டுள்ளார்.

சிறைச்சாலையில் சிவநேசதுரை சந்திரகாந்தனின் பெற்றோர், கட்சியின் பொதுச் செயலாளர் மற்றும் கட்சியின் முக்கிஸ்தர்கள் முன்னிலையில் அவர் கையெழுத்திட்டுள்ளார்.

தமிழ் மக்கள் விடுதலைப்புலிகள் கட்சி மட்டக்களப்பு மாவட்டத்தை நேசிப்போரையும் அதனோடு இணைந்த சமூக அமைப்புகள், கட்சிகளை ஒருங்கிணைத்த வகையில் கிழக்கு மக்களின் பாரிய சமையை நேற்று தமது கட்சி சமந்துள்ளதாக இங்கு கருத்து தெரிவித்த தமிழ் மக்கள் விடுதலைப்புலிகள் கட்சியின் பொதுச் செயலாளர் பூ.பிரசாந்தன் தெரிவித்துள்ளார்.

## யாழ். விமான நிலையத்திலிருந்து உள்ளூர் சேவைகள் இடம்பெறும்

யாழ்ப்பாணம், மார்ச் 17 யாழ்ப்பாணம் சர்வதேச விமான நிலையம் நேற்றுமுன்தினம் முதல் இரண்டு வாரங்களுக்கு மூடப்படுவதாகக் கூறப்பட்டபோதும் உள்ளூர் விமான சேவைகள் தொடர்ந்தும் இடம்பெறும் என அறிவிக்கப்பட்டுள்ளது.

நேற்றுத் திங்கட்கிழமை வழமைபோன்று விமானம் காலை 7.30 மணிக்கு இரத்தமலானையில் இருந்து பயணிகளுடன் புறப்பட்டு யாழ்ப்பாணம் விமான நிலையத்தை வந்தடைந்தது.

இதன்பின்னர் மீண்டும் காலை 9.20 மணிக்குப் பயணிகளுடன் யாழ்ப்பாணம் விமான நிலையத்தில் இருந்து புறப்பட்டு சென்றது என அதிகாரிகள் கூறினர்.

இருப்பினும் சென்னை - யாழ்ப்பாணம் விமான சேவை இரண்டு வாரங்களுக்கு நிறுத்தப்பட்டுள்ளமை குறிப்பிடத்தக்கது. (ஐ)

## வடக்கு ஆலயங்கள், பள்ளிவாசல்களில் வழிபாடுகளைத் தவிர்க்க வலியுறுத்து!

யாழ்ப்பாணம், மார்ச் 17 கொரோனா வைரஸ் ஒழிப்பு தேசிய வேலைத் திட்டத்தின் கீழ் வடக்கு மாகாணத்தில் ஆலயங்கள், தேவாலயங்கள் மற்றும் பள்ளிவாசல்களில் நடைபெறும் சிறப்பு வழிபாட்டு நிகழ்வுகளை தவிர்க்குமாறு வடக்கு மாகாண ஆளுநர் திருமதி பி.எஸ்.எம் சார்ள்ஸ் கேட்டுள்ளார்.

பொதுமக்கள் ஒன்றுகூடும் மேலதிக சிறப்பு நிகழ்வுகளை, விழாக்களை, வைபவங்களை ஏற்பாடு செய்து நாடாத்துவதை மறு அறிவித்தல் வரும் வரை தவிர்க்குமாறு அவர் குறிப்பிட்டுள்ளார்.

இந்த கோரிக்கை சைவ ஆலயங்களின் நிர்வாகங்கள், தேவாலயம் மற்றும் பள்ளிவாசல் நிர்வாகங்களிடம் விடுக்கப்பட்டுள்ளது. (ஐ)

## பொது விடுமுறையை ஒரு வாரத்துக்கு நீடிக்க ஜனாதிபதியிடம் கோரிக்கை

கொழும்பு, மார்ச் 17 நாட்டில் பொதுமுறையை ஒரு வார காலத்துக்கு நீடிக்குமாறு அரசு மருத்துவ அதிகாரிகள் சங்கம், ஜனாதிபதியிடம் கோரியுள்ளது.

நாட்டில் நேற்று மார்ச் 16ஆம் திகதி திங்கட்கிழமை அரசு, வங்கி மற்றும் வர்த்தக விடுமுறை பிரகடனப்படுத்தப்பட்டுள்ளது. அதனை ஒரு வாரத்துக்கு நீடிக்குமாறு அரசு மருத்துவ அதிகாரிகள் சங்கம் கேட்டுள்ளது.

கொரோனா வைரஸ் தொடர்பான மதிப்பாய்வு செய்யும்வரை இந்த பொது விடுமுறையை நீடிக்குமாறு சங்கம் சுட்டிக்காட்டியுள்ளது. (ஐ)

**northern PC PARK**

**வடக்கின் கணினிப்பூங்கா**

கணினி உலகில் நம்பகமான சேவையில் # 10, Muddaskadai Junction, Stanley Road, Jaffna.

15 வருடங்களுக்கு மேலாக யாழ் மண்ணில்

Northern Pc Park 077 757 0124 021 567 5566  
 NPcpark 077 336 6443 021 222 9581 info@pcpark.co  
 northernpcpark 075 555 7327 021 222 2050  
 Northern PC Park 071 777 2377 021 222 0388 www.pcpark.co

**Hot Line:- 077 777 1545**

## மதுகு கட்டுவதற்காக வெட்டப்பட்டிருந்த குழியில் விழுந்து இளைஞன் உயிரிழப்பு

யாழ்ப்பாணம், மார்ச் 17 யாழ்ப்பாணம் - அராலி வீதியில் மதுகு கட்டுவதற்காக வெட்டப்பட்டிருந்த குழியில் விழுந்து 25 வயதான இளைஞன் பரிதாபகரமாக உயிரிழந்துள்ளார்.

நேற்று முன்தினம் ஞாயிற்றுக்கிழமை இரவு இடம்பெற்ற இந்த சம்பவத்தில், அராலியைச் சேர்த்த சூரியகுமார் கிர்த்தனன் (வயது -25) என்ற இளைஞனே உயிரிழந்துள்ளார்.

யாழ்.நகரில் உள்ள உணவகம் ஒன்றில் வேலை செய்யும் இந்த இளைஞன் நேற்று முன் தினம் இரவு பணி முடித்து வீடு திரும்பும்போதே இந்த விபத்து இடம்பெற்றுள்ளதாக பொலிஸாரின் ஆரம்பகட்ட விசாரணையில் இருந்து தெரிய வந்துள்ளது.

சம்பவம் தொடர்பாக வட்டுக்கோட்டை பொலிஸார் மேலதிக விசாரணைகளை முன்னெடுத்து வருகின்றனர். (ஐ)

# இலங்கையில் நடைபெறவிருந்த முதல்தர கிரிக்கெட் போட்டி ரத்து!

இலங்கையில் நடைபெறவிருந்த நான்கு நாள் கண்ட சம்பிரதாய முதல்தர கிரிக்கெட் போட்டி, ரத்துச் செய்யப்பட்டுள்ளது. கிரிக்கெட் விளையாட்டின் சட்டிட்டங்களை உருவாக்கும் மெர்லிபோன் கிரிக்கெட் கழகத்துக்கும், கடந்த பருவகாலத்திற்கான இங்கிலாந்தின் உள்ளூர் கவுண்டி தொடரில் சம்பியன் பட்டம் வென்ற எசுசெக்ஸ் கிரிக்கெட் கழகத்திற்கும் நடைபெறவிருந்த போட்டியே இரத்து செய்யப்பட்டுள்ளது. ஒவ்வொரு பருவகாலத்திலும் கவுண்டி சம்பியனாக மாறும் அணியுடன், கிரிக்கெட்டின் விதிமுறைகளை வழிவகுக்கும் மெர்லிபோன் கிரிக்கெட் கழகம், நான்கு நாள் கண்ட கிரிக்கெட் போட்டி ஒன்றில் விளையாடுவது வழக்கம். அந்தவகையில், இந்தப் பருவகாலத்தில் கவுண்டி சம்பியன் பட்டம் வென்ற எசுசெக்ஸ் அணியும், மெர்லிபோன் கிரிக்கெட் கழகமும் விளையாடவிருந்த முதல் தரக் கிரிக்கெட் போட்டி இலங்கை காலி சர்வதேச

மைதானத்தில் மார்ச் 24ஆம் திகதி தொடக்கம் 27ஆம் திகதி வரை நடத்த ஏற்பாடு செய்யப்பட்டிருந்தது. எனினும், இலங்கையில் தற்போது கொரோனா வைரஸ் தொற்று மிக வேகமாக பரவி வருவதால் இப்போட்டி இரத்து செய்யப்பட்டுள்ளது. இதேவேளை, இலங்கை - இங்கிலாந்து அணிகள் இடையில் ஐ.சி.சி. உலக டெஸ்ட் சம்பியன் ஷிப்பிற்காக இடம்பெறவிருந்த இரண்டு போட்டிகள் கொண்ட டெஸ்ட் தொடரும் கொரோனா வைரஸ் அச்சுறுத்தல் காரணமாக நிறுத்தப் பட்டது குறிப்பிடத்தக்கது. இலங்கை கிரிக்கெட் அணியின் முன்னாள் ஜாம்பவான் குமார் சங்கக்கார தலைமையிலான மெர்லிபோன் கிரிக்கெட் கழகம், அண்மையில் பாகிஸ்தானுக்கு



சுற்றுப்பயணம் மேற்கொண்டு கிரிக்கெட் போட்டிகளில் விளையாடியது. மெர்லிபோன் கிரிக்கெட் கழகத்தின் நீண்டகால நோக்கத்தின் ஒரு பகுதியாக, சுமார் 46 ஆண்டுகளுக்குப் பின்னர் பாகிஸ்தானுக்கு சுற்றுப்பயணம் மேற்கொண்டு மெர்லிபோன் கிரிக்கெட் கழகம், விளையாடியது.

# மோர்டாசாவின் இடத்தை நிரப்புவது மிகக் கடினம்

பங்களாதேஷ் ஒருநாள் கிரிக்கெட் அணியின் தலைவராக இருந்த மஷ் ரபீ மோர்டாசாவின் இடத்தை நிரப்புவது மிகக் கடினம் என புதிய ஒருநாள் தலைவர் டமீம் இக்பால் தெரிவித்துள்ளார். மஷ்ரபீ மோர்டாசா, அண்மையில் சொந்த மண்ணில் நடைபெற்ற சிம்பாப்வே அணிக்கெதிரான தொடருடன்தனது அணித்தலைவர்பதவியை இராஜினாமா செய்தார். இதனைத் தொடர்ந்து அணியின் அனுபவமிக்க வீரரான ஆரம்ப துடுப்பாட்ட வீரர் டமீம் இக்பால், புதிய ஒருநாள் அணியின் தலைவராக நியமிக்கப்பட்டார். இந்த நிலையில் மஷ்ரபீ மோர்டாசா குறித்து டமீம் இக்பால் கருத்து தெரிவித்துள்ளார். அவர் கூறிய கருத்துக்கள் இவை, மோர்டாசா உடன் நெருங்கிய தொடர்பு இருந்ததால் நான் அதிர்ஷ்டசாலி. அவரை அருகில் இருந்து பார்த்த நான், இணைந்து ஏராளமான போட்டிகளில் விளையாடினோம். மோர்டாசா எப்படி சிந்திப்பார். முடிந்தவரை அவரிடம் இருந்து அதை எப்படி பெற்றுக் கொள்வது என்பது குறித்து எனக்குத் தெரியும். ஆனால், அவரது இடத்தை நிரப்புவது மிகக் கடினம். அவரிடம் இருந்து நேர்மையான கருத்துக்களை எடுத்துக் கொள்வோம் என்ற நம்பிக்கை எனக்கு உள்ளது. நான் திணறினால், ஆலோசனை கேட்கும் முதல் நபர் அவராகத்தான் இருப்பார் என கூறினார். 36 வயதான முன்னணி வேகப் பந்து வீச்சாளர் மஷ்ரபீ மோர்டாசா, 50 வெற்றிகளை ருசித்த பங்களாதேஷ் அணித்தலைவர் என்ற சாதனையுடன் அணித்தலைவர் பதவியை இராஜினாமா செய்தார்.

கடந்த 2010ஆம் ஆண்டு முதன்முறையாக அணித்தலைவர் பொறுப்பை ஏற்றுக் கொண்ட மோர்டாசா, ஏழு போட்டிகளுக்கு மட்டுமே அணித்தலைவராக பொறுப்பேற்றார். அதில் மூன்றில் வெற்றி பெற்றார். பிரிஸ்டோலில் இங்கிலாந்துக்கு எதிரான வரலாற்று வெற்றியும் அதில் ஒன்று. அதன்பின் 2014ஆம் ஆண்டு மீண்டும் அணித்தலைவர்பொறுப்பை ஏற்றுக் கொண்ட மோர்டாசா, இங்கிலாந்தில் நடைபெற்ற 50 ஓவர்கள் கொண்ட உலகக்கிண்ண தொடருடன் ஓய்வு பெறுவதாக அறிவித்தார். எனினும் அதற்கு பிறகு தனது ஓய்வு முடிவை மாற்றிக் கொண்டார். ஆனால் அவரது முடிவில் கிரிக்கெட் சபை அதிருப்தி கொண்டிருந்தது. அதன் பிறகு அவருக்கும் கிரிக்கெட் சபைக்கும் இடையில் மோதல் நிலை ஏற்பட்டது. இதனால் எப்போது வேண்டுமென்றாலும் இவரது அணித்தலைவர் பதவி பறிக்கப்படலாம் என்ற நிலை இருந்தது. ஆனால் அவரே முன் வந்து தனது பதவியை இராஜினாமா செய்தார். ஆனால் அணித்தலைவர் பதவியில் இருந்து விலகினாலும், தொடர்ந்தும் அணியில் விளையாடுவேன் என மஷ்ரபீ மோர்டாசா கூறியுள்ளார். மஷ்ரபீ மோர்டாசா தலைமையில் பங்களாதேஷ் அணி, 88 ஒருநாள் போட்டிகளில் விளையாடி 50 போட்டிகளில் வெற்றி பெற்றுள்ளது. இதுவரை மோர்டாசா, 36 டெஸ்ட் போட்டிகளில் 78 விக்கெட்டுகளையும், 220 ஒருநாள் போட்டிகளில் 270 விக்கெட்டுகளையும், 54 டி-20 போட்டிகளில் 42 விக்கெட்டுகளையும் வீழ்த்தியுள்ளார் என்பது குறிப்பிடத்தக்கது.



# லக்கி பெர்குசனுக்கு கொரோனா இல்லை!

நியூஸிலாந்து கிரிக்கெட் அணியின் வேகப்பந்து வீரர் லக்கி பெர்குசனுக்கு, கொரோனா வைரஸ் தொற்று இல்லை என நியூஸிலாந்து கிரிக்கெட் சபை தெரிவித்துள்ளது.



ஒருநாள் தொடரில் விளையாடுவதற்காக ஆஸ்திரேலியா சென்றிருந்த நியூஸிலாந்து அணியில் இடம்பெற்றிருந்த லக்கி பெர்கு சன், தொண்டை வலியால் அவதிப்பட்டார்.

கொரோனா வைரஸ் தொற்றுக்கான அறிகுறியான தொண்டைவலி இருப்பதால், அவருக்கு கொரோனா வைரஸ் தொற்று இருக்கலாம் என அஞ்சப் பட்டது. இதைத்தொடர்ந்து அவர் சிட்னியில் உள்ள ஹோட்டலில் தனிமைப்படுத்தப்பட்டார். 24 மணி நேரம் அவரை கண்காணித்து பரிசோதனைகள் செய்யப்பட்டது. இந்தப் பரிசோதனை முடிவில் பெர்குசனுக்கு கொரோனா இல்லை என்பது தெரியவந்தது. இதைத்தொடர்ந்து அவர் சொந்த நாட்டுக்கு திரும்பியுள்ளார். ஏற்கனவே ஆஸ்திரேலிய வேகப்பந்து வீச்சாளர் கேன் ரிச்சர்ட்சன் கொரோனா அறிகுறியுடன் மருத்துவமனையில் அனுமதிக்கப்பட்டார். சோதனையின் முடிவில் அவருக்கு கொரோனா இல்லை என்பது தெரிய வந்தது. ஆஸ்திரேலியா - நியூஸிலாந்து அணிகள் மோதிய முதல் ஒரு நாள் கிரிக்கெட் போட்டி சிட்னியில் இரகசிகர்கள் இன்றி மூடிய கதவுகளுக்கு பின்னால் நடைபெற்றது. இப்போட்டியில் 71 ஓட்டங்களால் ஆஸ்திரேலியா அணி வெற்றிபெற்றது. இதனைத் தொடர்ந்து கொரோனா வைரஸ் அச்சுறுத்தலைச் சுற்றியுள்ள கவலைகளுக்கு மத்தியில், இரு அணிகளுக்கிடையிலான ஒருநாள் தொடரின் இரண்டு எஞ்சிய போட்டிகள் ஒத்திவைக்கப்பட்டுள்ளன. எனினும், கொரோனா வைரஸ் தொடர்பான நிலைமை சீரடைந்த பிறகு, இருதரப்பு தொடர் நடைபெறுவதற்கு வாய்புகள் உள்ளன.

# உனக்கட்டுக்கு நிச்சயதார்த்தம்

இந்திய அணியின் இளம் வீரரும், வேகப்பந்து வீச்சாளருமான ஜெயதேவ் உனக்கட்டுக்கு நிச்சயதார்த்தம் முடிந்த நிலையில், தன்னுடைய வருங்கால மனைவியுடன் இருக்கும் புகைப்படத்தை இன்ஸ்டாகிராம் பக்கத்தில் பதிவிட்டுள்ளமையால், அவருக்கு வாழ்த்துக்கள் குவிந்து வருகின்றன. இந்தியாவில் சில தினங்களுக்கு முன் நடைபெற்று முடிந்த 86 ஆவது ரஞ்சி கிண்ணக் கிரிக்கெட் போட்டி தொடரில் சவராஷ்டிரா அணி சம்பியன் பட்டத்தை வென்றது. அணி சம்பியன் பட்டம் வெல்வதற்கு (முதல் முறையாக) முக்கிய காரணமாக இருந்த அணியின் தலைவர் உனக்கட்டிற்கு வாழ்த்துக்கள் குவிந்து வருகின்றன. போட்டிக்கு பின் இந்திய அணிக்கு மீண்டும் திரும்ப வேண்டும் என்ற வேட்கையுடன் உள்ளேன். அந்த உத்வேகம் முன்பை விட இப்போது அதிகரித்துள்ளது என்று அவர் கூறியிருந்தார்.

இந்நிலையில் தற்போது ரசிகர்களுக்கு இன்ப அதிர்ச்சியாக அவர்தனக்கு நிச்சயதார்த்தம் முடிந்துவிட்டது என்று கூறி, வருங்கால மனைவியுடன் இருக்கும் புகைப்படத்தை பதிவிட்டுள்ளார். இவருடைய நிச்சயதார்த்த நிகழ்ச்சிக்கு சவராஷ்டிரா அணி வீரரும், இந்திய



திய அணியின் டெஸ்ட் வீரருமான சட்டீஸ் வர் புஜாரா சென்றுள்ளார். அதை புஜாரா தன்னுடைய சமூகவலைத்தள பக்கத்தில் பதிவிட்டுள்ளார் என்பது குறிப்பிடத்தக்கது.

# கொரோனாவைப் பயன்படுத்தி எம் மீது மீண்டும் இன அழிப்பா?

## குகவரதன் கேள்வி

கொழும்பு, மார்ச் 17  
கொரோனா வைரஸ் மருத்துவ கண்காணிப்பு நிலையங்களை தமிழர் தாயகத்தை மையப் படுத்தி ஸ்தாபிப்பதன் ஊடாக மற்றுமொரு இன அழிப்பைச் செய்வதற்கு அரசு விளைகின்றதா என முன்னாள் மேல்மாகாண சபை உறுப்பினர் பொறியியலாளர் சண்.குகவரதன் கேள்வி எழுப்பியுள்ளார்.



அவர் மேலும் கூறுகையில் -  
கொரோனா வைரஸின் தாக்கத்தைக் கட்டுப்படுத்துவதற்கு இனம், மதம், மொழி கடந்து அனைத்து தரப்பினரும் ஒன்றுபட வேண்டிய கடப்பாட்டில் இருக்கின்றோம் என்பது மிக முக்கியமான விடயமாகும்.

ஆனால் கொரோனா வைரஸ் தொற்று குறித்து மருத்துவப் பரிசோதனைகளை மேற்கொள்வதற்காக மருத்துவக் கண்காணிப்பு நிலையங்கள் மட்டக்களப்பிலும் வவுனியா - பம்மைமடுவிலும் அமைக்கப்பட்டுள்ளன.

இந்தக் கண்காணிப்பு நிலையங்களிற்கு வெளிநாடுகளில் இருந்து வருகின்றவர்கள் விமானநிலைத்திலிருந்து நேரடியாகவே அழைத்துச் செல்லப்பட்டுள்ளனர். இதனால் பொதுமக்கள் அச்சத்திற்கு உள்ளாகியுள்ளதோடு தமது கடுமையான எதிர்ப்புக்களையும் வெளியிட்டு வருகின்றனர்.

கடந்த ஆண்டு இடம்பெற்ற உயிர்த்த ஞாயிறு தாக்குதல்களை அடுத்தும் பாகிஸ்தான் பிரஜைகள் உட்பட மற்றும் சிலநாடுகளின் பிரஜைகளை உள்ளடக்கிய குழுவினரை அரசாங்கம் உடனடியாக வவுனியாவுக்கே அனுப்பியிருந்தது.

இவ்வாறு ஆட்சியாளர்கள் ஒவ்வொரு சந்தர்ப்பங்களிலும் உடனடி தீர்வுகளை அடைவதற்காக தமிழர் தாயகமான வடக்கு - கிழக்கினையே முதற்தெரிவாக கொள்கின்றனர்.

பொதுமக்களின் எதிர்ப்பினைக் காட்டுகின்ற போதும் அந்தநிலைப்பாடுகள் கவனத்தில் கொள்ளப்படாது ஏதேச்சதிகாரமாக முடிவுகளை

எடுக்கப்படுகின்றமையானது தமிழர் தாயகத்தின் பகுதிகள் திட்டமிட்டு இலக்கு வைக்கப்படுகின்றதா என்ற கேள்வியை ஏற்படுத்துகின்றது.

வெளிநாடுகளில் இருந்து வருபவர்களை தனிமைப்படுத்துவதற்கு தற்போது செயற்பாட்டில் இல்லாத மத்தள விமான நிலையத்தையும் அதனை அண்மித்த பகுதியொன்றில் கண்காணிப்பு மையத்தையும் அமைப்பதற்கான ஏதுவான நிலைமைகள் இருக்கின்றபோதும் அதனை கருத்திலெடுக்காது அரசு செயற்படுகின்றமையானது தொற்று நோயின் தாக்கம் தமிழர் தாயகத்தில் வலுப்பெற்று மீண்டுமொரு தடவை இன அழிப்பினை மேற்கொள்வதற்கான தீராமறைவு முயற்சியா என்ற சந்தேகங்கள் வலுவாக எழுகின்றன.

இவ்வாறான முகாம்களை அம்பாந்தோட்டையிலோ காலியிலோ அமைப்பதற்கு இந்த அரசு நடவடிக்கை எடுக்காது ஏன்?

இத்தாலி, தென்கொரியா, ஈரான் நாட்டில் இருந்து வரும் பயணிகளை பரிசோதிப்பதற்கு தடுப்பு முகாம் தேவையெனில் அந்த நாடுகளில் இருந்து வரும் விமானங்களை அம்பாந்தோட்டை விமான நிலையத்திற்கு திருப்பி அங்கேயே தடுப்பு முகாமொன்றை நிறுவி பரிசோதனை செய்வதற்கான இலகுவான வழிவகை இருக்கும்போது எதற்காக வடக்கு - கிழக்கை அரசு தெரிவு செய்கின்றது என்பது இன அழிப்பிற்கான மற்றுமொரு வடிவமா என எண்ணத் தோன்றுகின்றது - என்றார்.

## விபத்தில் சிறுமி படுகாயம்

வவுனியா, மார்ச் 17  
வவுனியாவில் இடம்பெற்ற மோட்டார் சைக்கிள் விபத்தில் சிறுமியொருவர் படுகாயமடைந்த நிலையில் வவுனியா வைத்தியசாலையில் அனுமதிக்கப்பட்டுள்ளார்.

வவுனியா செட்டிக்குளம் பிரதான வீதியின் கீடுவெந்த புலவு பகுதியில் நேற்று முன்தினம் ஞாயிற்றுக்கிழமை மாலை 5.30 மணியளவில் இந்த விபத்து இடம்பெற்றது.

இந்த விபத்தில் கீடுவெந்த புலவைச் சேர்ந்த 6 வயதுடைய அஸ்வர் ஹம்தா எனும் சிறுமியே படுகாயமடைந்துள்ளார்.

இந்தச் சிறுமியிடமிருந்து வீதிக்கு எதிர்ப்பக்கமாகவுள்ள வீட்டில் விளையாடிவிட்டு வீதியைக் கடந்து வந்த சந்தர்ப்பத்தில், அவ்வீதியால் அதிவேகமாகச் சென்ற மோட்டார் சைக்கிளுடன் மோதியுள்ளார்.

இதனையடுத்து படுகாயமடைந்த சிறுமி வவுனியா வைத்தியசாலையில் அதிதீவிர சிகிச்சைப்பிரிவில் அனுமதிக்கப்பட்டுள்ளார்.

இந்த விபத்து தொடர்பான மேலதிக விசாரணைகளை உலுக்குளம் வொலிஸாருடன் இணைந்து வவுனியா வொலிஸார் மேற்கொண்டு வருகின்றனர். (ஐ)

## 16 அமைச்சுகளுக்கு மட்டும் நிதி; சட்ட முரண் என்கிறார் சம்பிக்க

கொழும்பு, மார்ச் 17  
நிதியமைச்சின் செயலாளரினால் 16 அமைச்சுகளுக்கும் நிதி ஒதுக்கீடு வெளியிடப்பட்டுள்ள சுற்றறிக்கை, அரசமைப்புக்கு முரணானதென ஜாதிகஹல உறுமயவின் தலைவர் சம்பிக்க ரணவக்க தெரிவித்துள்ளார்.

ஐக்கிய மக்கள் சக்தி தலைமை அலுவலகத்தில் நேற்று திங்கட்கிழமை நடைபெற்ற ஊடகவியலாளர் சந்திப்பில் கலந்துகொண்டு கருத்து தெரிவிக்கும்போது அவர் இவ்வாறு குறிப்பிட்டுள்ளார்.

அவர் மேலும் தெரிவிக்கையில் -

மக்களின் நலனுக்காக நாடாளுமன்றத்தைக் கூட்டித் தேவை

களை நிறைவேற்றுவதற்கான யோசனைகள் முன்வைக்கப்பட்டால் அதற்கு ஆதரவளிக்கத் தயாராகவுள்ளோம். ஆனால் அரசமைப்பிற்கு முரணான செயற்பாடுகளுக்கு ஒருபோதும் ஆதரவு வழங்கமாட்டோம்.

மேலும் தற்போது கொரோனா வைரஸ் தாக்கத்தைக் காரணம் காட்டி அரசு அரசமைப்புக்கு முரணாகச் செயற்பட்டு வருகிறது. கடந்த டிசம்பர் மாதமே இந்த வைரஸ் பரவ ஆரம்பித்தது. ஜனவரி மாதம் முதல் ஏனைய நாடுகளுக்கும் பரவ ஆரம்பித்தது.

எனினும் அரசு அப்போது எந்த நடவடிக்கையையும் முன்னெடுக்கவில்லை - என்றார். (ஐ)

**யாழ்ப்பாணம்**  
சுன்னாகம்  
021 224 2022

**பருத்தித்துறை**  
021 492 3201

**கச்சேரி**  
021 222 6699

**ஆவராங்கால்**  
021 222 6688

**தெல்லிப்பளை**  
021 224 3737

**சாவகச்சேரி**  
021 227 0700

**நெல்லியடி**  
021 300 6550

# கிருபா லேனார்ஸ்



தொலைபேசி இல.  
021 222 4353  
021 492 3200  
071 454 6960

**அரசு அங்கீகாரம் பெற்ற கனரக (A) சாரதிப் பயிற்சிப் பாடசாலை**

**கல்விச் சேவையுடன் ஒன்றிய நிறுவனம்**

- ★ குறிப்பிடாத காலப்பகுதியில் விரைவான சாரதி அனுமதிப்பத்திரம்.
- ★ மும்மொழிகளிலும் வாகனப் பயிற்சி.
- ★ இரவு நேர வாகனப் பயிற்சி.
- ★ எழுத்துப் பரீட்சைக்கு விசேட வீதி ஒழுங்கு வகுப்புக்கள்.
- ★ தவணை முறைக் கட்டணங்கள்.
- ★ அசோக் லேடன் பஸ் மூலமான கனரக வாகனப் பயிற்சி.
- ★ சகல கிளைகளிலும் பயிற்சி வகுப்புக்கள்.

**தலைமைக் காரியாலயம் 226, கஸ்தூரியார் வீதியாழ்ப்பாணம்.**

**யாழ்ப்பாணம், வவுனியா, மன்னார், கிளிநொச்சி**

**வட மாகாணத்தின் முதல்தர சாரதி பயிற்சிப் பாடசாலை**

# போராளிகளுக்கு உரிய இடம் கூட்டமைப்பு வழங்கவில்லை

## டெனிஸ்வரன் குற்றச்சாட்டு

மன்னார், மார்ச் 17  
தமிழ்த் தேசியக் கூட்டமைப்பு முன்னாள் போராளிகளுக்குச் சரியான ஆசன ஒதுக்கீட்டை வழங்காத நிலையில், விடுதலைப் புலிகள் மக்கள் பேரவை சபையாக போட்டியிடத் தீர்மானித்ததாக வடக்கு மாகாண முன்னாள் அமைச்சர் பா.டெனிஸ்வரன் தெரிவித்தார்.

மன்னாரில் நேற்று திங்கட்கிழமை இடம்பெற்ற உடக சந்திப்பில் கலந்துகொண்டு கருத்து தெரிவிக்கையிலேயே அவர் இவ்வாறு தெரிவித்தார்.

அவர் மேலும் தெரிவிக்கையில் -  
நாட்டில் மக்கள் அனைவரும் கொரோனா வைரஸின் பாதிப்பினால் அச்சமடைந்துள்ளனர். இந்தச் சூழ்நிலையில் நாடாளுமன்றத் தேர்தலுக்கு இந்த நாடு முகம் கொடுக்கவுள்ளது. இத்தேர்தல் பிற்போடப்பட வேண்டும் என்பதே எனது கருத்து.

'விடுதலைப் புலிகள் மக்கள் பேரவை' என்ற கட்சி உடாக எதிர்வரும் நாடாளுமன்ற தேர்தலில் நான் போட்டியிடவுள்ளேன். கடந்த வாரம் தமிழ்த் தேசியக் கூட்டமைப்பின் தலைவர் மற்றும் முன்னாள் நாடாளுமன்ற உறுப்பினர்களுக்கு அவசர கோரிக்கையொன்றை முன்வைத்திருந்தேன்.

தமிழ்த் தேசியக் கூட்டமைப்பை உருவாக்கியது எமது தேசியத் தலைவர். தேசியத் தலைவரின் வளர்ப்பில் வளர்ந்த முன்னாள் போராளிகள், புனர்வாழ்வு அழிக்கப்பட்ட போராளிகள், மாவீரர் குடும்பங்களில் இருக்கின்றவர்கள், எமது இனத்தின் விடுதலைக்காக போராடிய போராளிகள், பெண் போராளிகள் உட்பட பலர் உள்ளனர். அவர்களை ஆரம்ப காலத்தில் தேர்தலில், ஜனநாயக



நீரோட்டத்தில் இணைப்பது என்பது மிகவும் கடினமாக இருந்தது. தமிழ்த் தேசியக் கூட்டமைப்பின் பல பொதுக் கூட்டங்களில் பிரஸ்தாபிக்கப்பட்டுள்ளது.

அந்த நேரத்தில் எமது தலைமைகள் இவர்களை உள்வாங்காமல் இருந்ததற்கும் நியாயமான காரணம் இருந்தது என்பதை நான் நம்புகின்றேன்.

ஆனால் 2009ஆம் ஆண்டுக்கு பின்னர் இன்று வரை இவர்களை எமது அரசியல் நீரோட்டத்தில் இல்லை. தமிழ்த் தேசியக் கூட்டமைப்பின் பிரசாரத்தில் இருப்பது விடுதலைப் புலிகளின் தியாகங்களும் வீரச்செயல்களும்.

எனவே அவர்களைத் தமிழ்த் தேசியக் கூட்டமைப்பில் இணைத்துக்கொள்ள வேண்டும் என்பது கட்டாயமாக

எனது. எனவே வடக்கு - கிழக்கில் உள்ள 8 மாவட்டங்களிலும் முன்னாள் போராளிகளை முன்னுரிமை அடிப்படையில் உள்வாங்குங்கள்.

எமது பகுதிகளில் சமய ரீதியாக பிளவுபட்டுள்ளோம். பிரதேச ரீதியாக பிளவுபட்டு நிற்கின்றோம். பல்வேறு அரசியல் கட்சிகளுக்குப் பின் எமது மக்கள் பிளவுபட்டு நிற்கின்றனர். இவை அனைத்தையும் நாங்கள் ஒற்றுமைப்படுத்த வேண்டும்.

கடந்த காலங்களில் எமது இனத்துக்காக விதைக்கப்பட்ட உயிர்களுக்கு நாம் அரித்தம் தேடவேண்டுமாக இருந்தால் உண்மையாக தேசியத் தலைவரினால் வளர்க்கப்பட்ட வலியை உணர்ந்தவர்களை கூடுதல் கவனம் செலுத்தி அவர்களை உள்வாங்கி இருக்கவேண்டும்.

அதற்கான கோரிக்கை உங்களிடம் விடப்பட்டுள்ளது. மிக விரைவாக தீர்மானிக்கவேண்டும். தேர்தல் பிற்போடப்பட்டால் கால தாமதமாக கதைக்க முடியும். தமிழ்த் தேசியக் கூட்டமைப்பிடம் விடுத்த கோரிக்கைக்கு இதுவரை எவ்வித சாதகமான பதிலும் கிடைக்கவில்லை.

இதனை உணர்ந்த விடுதலைப் புலிகள் மக்கள் பேரவை சபையாகப் போட்டியிடத் தீர்மானித்துள்ளார்கள். தமிழ் தேசியக் கூட்டமைப்பு முன்னாள் போராளிகளுக்குச் சரியான ஆசன ஒதுக்கீட்டை வழங்குவதாக இருந்தால் சபையுக்கு சார்பில் முன்னாள் போராளிகள் போட்டியிடுவது தொடர்பில் பரிசீலிக்கப்படும்.

தமிழ்த் தேசியக் கூட்டமைப்பு இவ்விடையத்தில் உடனடியாக ஆக்கபூர்வமான நடவடிக்கைகளை முன்னெடுக்க வேண்டும். போராளிகளுக்கான ஆசன ஒதுக்கீட்டை கொடுப்பீர்கள் என்றால் எதிர்காலத்தில் தமிழ் தேசியக் கூட்டமைப்பை பலமாக கட்டி எழுப்புவதற்கு இது ஒரு சந்தர்ப்பமாக அமையும் - என்றார். (ஐ)

## வெளிநாட்டிலிருந்து நாயகம் திரும்பிய குடும்பத்தை கூட்டிச் சென்ற பொலிஸ்!

### கொரோனா வைரஸ் பரிசோதனைக்காக



தங்கியிருப்பதாக, பொலிஸாருக்கு பொதுமக்களினால் வழங்கப்பட்ட தகவலின் அடிப்படையில், அந்த இடத்திற்கு நேற்று முற்பகல் 11 மணியளவில் சென்ற வவுனியா பொலிஸார் விசாரணையை மேற்கொண்டனர்.

விசாரணையின் பின்னர், அந்த குடும்பத்தினருக்கு கொரோனா தொற்று ஏற்பட்டிருக்கலாம் என்ற சந்தேகத்தின் அடிப்படையில் மருத்துவப் பரிசோதனைக்காக வவுனியா வைத்தியசாலைக்கு அழைத்துச் சென்றனர்.

பெல்ஜியத்தில் இருந்து நேற்று முன்தினம் இலங்கை வருகை தந்த கணவனும் கடந்த மாத இறுதியில் வருகை தந்திருந்த மனைவி மற்றும் இரண்டு பிள்ளைகளுமே கொரோனா பரிசோதனைக்கு உட்படுத்தப்படவுள்ளார்கள்.

இந்தச் சம்பவம் தொடர்பான மேலதிக விசாரணையினை வவுனியா பொலிஸார் மேற்கொண்டு வருகின்றனர். (ஐ)

வவுனியா, மார்ச் 17  
வவுனியா - இரேசேந்திரகுளம் பகுதியில் வெளிநாட்டில் இருந்து வருகை தந்து, உறவினர் வீட்டில் தங்கியிருந்த குடும்பத்தை, கொரோனா வைரஸ் தொற்று இருக்கலாம் என்ற சந்தேகத்தில் வைத்தியப் பரிசோதனைக்காகப் பொலிஸார் அழைத்துச் சென்றுள்ளனர்

வவுனியா - இராசேந்திரகுளத்திலுள்ள வீடொன்றில், வெளிநாட்டிலிருந்து வருகை தந்தவர்கள்

## கூட்டமைப்பின் தோல்வி தமிழினத்தின் தோல்வி

### சட்டிக்காட்டுகிறார் வேட்பாளர் மயூரன்

வவுனியா, மார்ச் 17  
தமிழ்த் தேசியக் கூட்டமைப்பு வடக்கு - கிழக்கில் தோல்வி அடையுமாக இருந்தால் ஒட்டு மொத்த தமிழினத்துக்குமான படுதோல்வி என்பதை ஒவ்வொரு தமிழ் மகனும் புரிந்து கொள்ளவேண்டுமென முன்னாள் வடக்கு மாகாண சபை உறுப்பினர் செந்தில்நாதன் மயூரன் தெரிவித்தார்.

வவுனியாவில் இடம்பெற்ற தேர்தல் பிரசாரக் கூட்டத்தில் கலந்துகொண்டு கருத்து தெரிவிக்கும்போதே அவர் இவ்வாறு குறிப்பிட்டார்.

அவர் மேலும் தெரிவிக்கையில் -  
தமிழ்த் தேசியக் கூட்டமைப்பினுடாக நாடாளுமன்றத் தேர்தலை இம்முறை நான் சந்திக்கின்றேன். இதுவரை காலமும் ஏனைய வேட்பாளர்களுக்காக உங்கள் பிரதேசங்களிலே வாக்குகளை சேகரிக்க வந்த நான் இன்று முதல்தடவையாக எமது தேர்தலுக்காக உங்கள் வாக்குகளைப் பெற்றுக்கொள்வதற்காக வந்து நிற்கின்றேன்.

தமிழ்த் தேசியக் கூட்டமைப்பின் மீதும் கூட்டமைப்பில் இருந்த நாடாளுமன்ற உறுப்பினர்கள் மீதும் பல விமர்சனங்கள் இருக்கின்றன. அந்த நாடாளுமன்ற உறுப்பினர்கள் மீது இருக்கின்ற விமர்சனங்களுக்கும் தமிழ்த் தேசியக் கூட்டமைப்புக்கும் எந்த சம்பந்தமும் இல்லை என்பதை நீங்கள் புரிந்துகொள்ள வேண்டும். அவர்களின் கருத்துக்கள்தான் இன்று தமிழ்த் தேசியக் கூட்டமைப்பை பலமிழக்கச் செய்வனவாக அமைந்திருக்கின்றன.

வெறுமனமே இளைஞர்கள் அரசியலுக்கு வரவேண்டும் என்று சொல்லிவிட்டு அவர்களுக்கான வாய்ப்பையும் நாடாளுமன்ற உறுப்பினராக வருவதற்கான சந்தர்ப்பத்தையும் நீங்கள் வழங்காவிட்டால் இனிவரும் காலங்களில் இளைஞர்கள் ஒரு தேர்தலை

அல்லது ஓர் அரசியலைச் சந்திக்கப் பயன்படுவார்கள். அதை நீங்கள் புரிந்து கொள்ள வேண்டும்.

நீங்கள் எனக்கு ஒரு வாய்ப்பை அளிக்கின்ற சந்தர்ப்பத்தில் உங்கள் வாக்குகளுக்கு நம்பிக்கை இல்லாதவனாக நான் மாறுகின்ற சந்தர்ப்பம் ஏற்படுமாக இருந்தால், அந்த கதிரையை அலங்கரிக்கமாட்டேன் என உங்களுக்கு நான் சத்தியம் செய்து கொள்ள கடமைப்பட்டிருக்கின்றேன். உங்களை வைத்து அரசியல் செய்த காலங்கள் போய் இளைஞர்கள் நாங்கள் அரசியலுக்கு வந்திருக்கின்றோம். கடந்த காலங்களிலே இருந்த நாடாளுமன்ற உறுப்பினர்கள் சிலருடைய கருத்துக்கள், சிலருடைய பேச்சுக்கள் காரணமாக இன்று கூட்டமைப்பு பலமிழந்து சென்று கொண்டிருக்கின்றது.

தமிழ்த் தேசியக் கூட்டமைப்பு இவ்வளவு காலமும் பலமிழந்து செல்வதற்கான காரணங்களுக்கு கடந்த காலங்களில் இருந்த நாடாளுமன்ற உறுப்பினர்களே பதில் சொல்ல வேண்டும். 22 நாடாளுமன்ற உறுப்பினர்களாக இருந்த நாங்கள் இன்று 16 நாடாளுமன்ற உறுப்பினர்களாக மாறியிருக்கிறோம்.

நீங்கள் எங்களுக்கு கை கொடுக்க வேண்டும் என்பதுதான் எங்களுடைய எதிர்பார்ப்பு. நிச்சயமாக உங்களுக்கான சரியான அரசியல் தீர்வை ஏற்படுத்திக் கொடுக்கத் தயாராக இருக்கின்றோம்.

எங்களுடைய வாக்குகளை சிதறடிப்பதற்காக பல சபையுக்கள் களம் இறக்கப்பட்டிருக்கிறார்கள். தமிழ்த் தேசியக் கூட்டமைப்பு வடக்கு, கிழக்கில் தோல்வி அடையுமாக இருந்தால் அது கூட்டமைப்புக்கான இழப்பல்ல. ஒட்டு மொத்த தமிழினத்திற்குமான படுதோல்வி என்பதை ஒவ்வொரு தமிழ் மகனும் புரிந்து கொள்ளவேண்டும் - என்றார். (ஐ)

## மார்ச் மாதப்போட்டிப் பரீட்சைகள் மறு அறிவித்தல் வரை ஒத்திவப்பு

கொழும்பு, மார்ச் 17  
மார்ச் மாதம் நடத்தத்திட்டமிடப்பட்ட போட்டிப் பரீட்சைகள் அனைத்தும் மறு அறிவித்தல் வரை ஒத்திவைக்கப்படுகின்றன என பரீட்சைகள் திணைக்களம் அறிவித்துள்ளது.

கொரோனா வைரஸ் தொற்று அச்சநிலை காரணமாக அரசால் முன்னெடுக்கப்படும் தேசிய நிகழ்ச்சித் திட்டத்தின் கீழ் இந்தத் தீர்மானம் எடுக்கப்பட்டுள்ளது என்று பரீட்சைத் திணைக்களம் உள்ளது. (ஐ)

# வெளிநாடுகளில் இருந்து வடக்குக்கு வந்தவர்களின் விவரங்கள் திரட்டுக!

## மாகாண ஆளுநர் பணிப்புரை



யாழ்ப்பாணம், மார்ச் 17

இந்த வருடம் பெப்ரவரி முதல் வெளிநாடுகளில் இருந்து வடமாகாணத்துக்கு வந்தவர்கள் தொடர்பில் விவரங்களை திரட்டுமாறு வடக்கு மாகாண ஆளுநர் அரசு அதிபர்களுக்கு பணிப்புரை விடுத்துள்ளார்.

உலகையே அச்சுறுத்திக்கொண்டிருக்கும் கொரோனா வைரஸ் தாக்கத்தில் இருந்து நமது நாட்டு மக்களைப் பாதுகாப்பதற்காக அரசு பல்வேறு நடைமுறைகளை அமுல்படுத்தி வருகிறது.

குறிப்பாக வெளிநாட்டுப் பயணிகளிடம் இருந்து இந்நோய்பரவுகின்றதன்மை அவதானிக்கப்பட்டிருப்பதால்

வெளிநாடுகளில் இருந்து வரும் பயணிகள் தொடர்பாக பல்வேறு முன்னெச்சரிக்கை நடவடிக்கைகளை அரசு அமுல்படுத்தி வருகிறது.

இந்நிலையில் வடக்கு மாகாணத்தில் கொரோனா வைரஸ் பரம்பலை கட்டுப்படுத்தும் நோக்கில் தேசிய கொள்கைக்கு அமைவாக சில நடைமுறைகளை உரியமுறையில் நடைமுறைப்படுத்துமாறு வடக்கு மாகாண ஆளுநர் சகலதரப்பினருக்கும் பணித்துள்ளார்.

சுற்றுலா மற்றும் பல்வேறு காரணங்களுக்காக வெளிநாடுகளில் இருந்து இவ்வருடம் பெப்ரவரியில் இருந்து வருகை தந்த, வருகை தருகின்ற பயணிகள் தொடர்பாக விவரங்களை கிராம சேவகர்கள் ஊடாகப் பெற்றுக்கொள்ளும் நடைமுறையை விரைவாக மேற்கொள்ளுமாறும் பிரதேச செயலாளர்களுடாக இவற்றை உரிய முறையில் நடைமுறைப்படுத்தும் படியும் வட மாகாண அரசு அதிபர்களுக்கு வடக்கு மாகாண ஆளுநர் பி.எஸ்.எம். சார்ள்ஸ் பணித்துள்ளார்.

இந்த ஒழுங்குமுறை தொடர்பில் யாரும் வீணாக குழப்பமடைய தேவையில்லை என்றும், கொரோனா வைரஸ் தொற்றில் இருந்து வடக்கு மாகாண மக்களை பாதுகாப்பதற்காக அரசின் தேசிய திட்டமிடல்களுக்கு அமைவாக மேற்கொள்ளப்படும் ஒரு நடைமுறையே இதுவென்றும், அனைத்து தரப்பினருக்கும் இதற்கான முழுமையான ஒத்துழைப்பை வழங்குமாறும் வட மாகாண ஆளுநர் பொதுமக்களை கேட்டுள்ளார்.

## கொரோனாவை மறைத்தால் ஆறு மாதம் சிறைத் தண்டனை

கொழும்பு, மார்ச் 17

கொரோனா வைரஸ் தொற்று கொண்டவர் அல்லது அந்த விடயம் தொடர்பில் சந்தேகம் எழுந்துள்ள ஒரு நபர் தனது நோய் தொடர்பான தகவல்களை மறைப்பது தண்டனைக்குரிய குற்றமாகும் என்று பொலிஸார் எச்சரித்துள்ளனர்.

இவ்வாறானோர் குற்றவாளிகள் என அடையாளம் காணப்பட்டால் ஆறு மாத காலச் சிறைத்தண்டனை வழங்கப்படும். இவர்கள் எதுவித பிடிவிறாந்தும் இல்லாமல் நேரடியாகக் கைது செய்யப்படுவார்கள் என்று பிரதிபொலிஸ் மா அதிபர் அஜித் ரோஹண கொழும்பில் இடம்பெற்ற ஊடகவியலாளர் சந்திப்பில் தெரிவித்தார்.

சமூக வலைத்தளங்களில் உண்மைக்குப் புறம்பான தகவல்களை மேற்கொள்வோருக்கும் உடன் தண்டனை வழங்கப்படும். இது தொடர்பாக ஏற்கனவே 23 பேர் கைது செய்யப்பட்டுள்ளனர் என்றும் அவர் கூறினார்.

## யாழ். மாவட்டத்தில் இதுவரை கொரோனா தொற்று இல்லை

யாழ்ப்பாணம், மார்ச் 17  
கொரோனா வைரஸ் தொற்றுக்கு இலக்காகியிருக்கலாம் எனும் சந்தேகத்தில், யாழ்ப்பாணம் போதனா வைத்தியசாலையில் அனுமதிக்கப்பட்டவர்கள், பரிசோதனைகளின் பின்னர் வீடுகளுக்குச் சென்றுள்ளனர்.

அவர்களுக்கு தொற்று இல்லை என்பது பரிசோதனைகளின் மூலம் கண்டறியப்பட்டதையடுத்தே, அவர்கள் நேற்றுத்திங்கட்கிழமை

தங்களின் வீடுகளுக்குச் சென்றுள்ளனர்.

மன்னார் இராணுவ முகாமில் கடமையாற்றும் இராணுவச் சிப்பாய் மற்றும் வவுனியா வைச் சேர்ந்த நபர் ஒருவருமே கொரோனா தொற்று ஏற்பட்டிருக்கலாம் என்னும் சந்தேகத்தில் இவ்வாறு யாழ். போதனா வைத்தியசாலையில் அனுமதிக்கப்பட்டுச் சிகிச்சைப் பெற்று வந்திருந்தனர் என்பது குறிப்பிடத்தக்கது. (ஐ)

## தமிழ் - சிங்கள மக்கள் ஒன்றிணைய வேண்டும்

வாசுதேவ கோரிக்கை



கொழும்பு, மார்ச் 17

தமிழ் மக்களுக்கு உரியத் தீர்வைப் பெற்றுக் கொள்ள வேண்டுமெனில், தமிழ் - சிங்கள மக்கள் ஒன்றிணையவேண்டும் என முன்னாள் இராஜாங்க அமைச்சர் வாசுதேவ நாணயக்கார தெரிவித்துள்ளார்.

யாழ்ப்பாணத்தில் நேற்று இடம்பெற்ற செய்தி யாளர் சந்திப்பில் கலந்துகொண்டு கருத்து தெரிவிக்கும்போதே அவர் இவ்வாறு குறிப்பிட்டார்.

அவர் மேலும் தெரிவிக்கையில் - நாங்கள் தமிழ் தேசியக் கூட்டமைப்புடன் பேசுவதன் மூலம் எந்தப் பிரயோசனமும் இல்லை.

அதன் காரணமாகத்தான் ஜனாதிபதியாக கோட்டாபய ராஜபக்ஷ ஆட்சிப் பொறுப்பெடுத்து மூன்று மாதங்கள் ஆகியும் நாம் இன்றுவரை தமிழ்த் தேசியக் கூட்டமைப்புடன் எந்தவித பேச்சுக்கும் முன்வரவில்லை.

எனவே இனிவரும் காலங்களில் இணைந்து செயற்படுவதன் மூலமே நமக்கு உரிய தீர்வைப் பெற்றுக்கொள்ள முடியும்.

அத்துடன் நாம் தமிழ் மக்களுக்கு உரிய தீர்வினை பெற்றுக்கொடுப்பதில் மிகவும் ஆர்வமாக உள்ளோம். அதற்கு தமிழ் மக்களும் சிங்கள மக்களும் ஒன்றிணைந்து பேச்சுவார்த்தையில் ஈடுபட வேண்டும் - என்றார். (ஐ)

## நாணயத்தாள்களில் பரவுமா கொரோனா?

கொழும்பு, மார்ச் 17

இலங்கையில் நாணயத்தாள்கள் மூலமும் வைரஸ் தொற்று ஏற்பட வாய்ப்பில்லை என்று அமைச்சர் பந்துல குணவர்தன தெரிவித்தார்.

அரசு தகவல் தீணைக்களத்தில் இடம்பெற்ற செய்தியாளர் மாநாட்டில் நாணயத்தாள்கள் மூலமும் வைரஸ் தொற்று ஏற்பட வாய்ப்புள்ளதா என கேட்கப்பட்ட கேள்விக்குப் பதிலளித்த அமைச்சர்,

எமது நாட்டில் அவ்வாறு இடம்பெற வாய்ப்பில்லை. சில வெளிநாடுகளில் நாணயத்தாள்கள் மிக மோசமான அழுக்காக உபயோகப்படுத்தப்படுவதால் அத்தகைய நாடுகளில் அவ்வாறு ஏற்படலாமே தவிர எமது நாட்டில் அவ்வாறு நாணயத்தாள்கள் மூலம் வைரஸ் தொற்று ஏற்பட வாய்ப்பில்லை - என்றார்.

## வெளிநாடுகளுக்கான துரித துபால்கள், பொதிகள் சேவை

ஆகாய மற்றும் கடல் மார்க்கமாக அதி விரைவு, விரைவு, சிக்கனப் பொதிகள் சேவை, கடலுணவு, இறைச்சி, எண்ணெய் வகை, மருந்துப் பொருள்கள், பழ வகைகள், பால் மா வகைகள் என்பனவற்றையும் அனுப்பிக் கொள்ள முடியும். நியாயமான கட்டணத்தில் நிறைந்த சேவை.



இல.10 மாநகர சபை புதிய கட்டத் தொகுதி, கஸ்தூரியார் வீதி யாழ்ப்பாணம்.

நெல்லியடியில் - இல. 01, பெற்றோல் செற்றேன், நெல்லியடி, 076 443 1576

20 வருட கால அசைக்க முடியாத நம்பிக்கையை வென்ற நாம்

# அருள்ஸ்

(நிறைவேற்ற) ஸ்டீல்பெட்

021 222 3536

சாவகச்சேரி - இல.01 NDB வங்கிக் கட்டடம், தபாற்கந்தோர் வீதி, சாவகச்சேரி. 076 443 1576

